
உ 
குருமரபு வாழ்த்து 
கயிலாய பரம்பரையிற்‌ சிவஞான 


போ தநெறி காட்டும்‌ வெண்ணைப்‌ 
பயில்வாய்மை மெய்கண்டான்‌ சந்ததிக்கோர்‌ 
மெய்ஞ்ஞான பாறு வாகிக்‌ 
குயிலாரும்‌ பொழிற்றிருவா வடுதுறைவாழ்‌ 
குரு நமச்சி வாய தேவன்‌ 
சயிலாதி மரபுடையோன்‌ திருமரபு 
நீடுழி தழைக மாதோ. 


௪ ஸ்ரீ மாதவச்சிவஞானயோகிகள்‌. 


பவட 


1) 


ஸ்ரீ மாதவச்சிவஞானயோகிகள்‌ 


a 
சிவமயம்‌ 


முகவுரை 


வடவேங்கடரந்‌ தென்குமரி இடைப்பட்ட தமிழ்‌ 
வழங்கும்‌ நிலமாகிய சேர சோழ பாண்டியநாட்டிலே 
சைவமும்‌ தமிழும்‌ தழைக்கத்தோன்றிய பெரியார்‌ 
பலர்‌ ஆவர்‌. அவர்கள்‌ இருவாய்‌ மலர்ந்தருளிய செந்‌' 
தமிழ்‌ நூற்களும்‌ தனிச்செய்யுட்களும்‌ அளவற்றன 
வாகும்‌. இவற்றுள்‌ சைவத்‌ இருமுறைகள்‌ பன்னி 
ரண்டும்‌ சிவமணங்கமமும்‌ தெய்வத்‌ தமிழ்ப்‌ பதிகங்க 
ளாகவும்‌ நூல்களாகவும்‌ ஆன்றோர்களால்‌ எண்ணப்‌ 
பட்டு வருகின்றன. 


சைவ சமயாச்சாரியார்‌ நால்வருள்ளே திருஞான 
சம்பந்தர்‌ திருவாய்‌ மலர்ந்தருளிய 384 பதிகங்களும்‌ 
முதல்‌ மூன்று திருமுறைகளாகவும்‌, திருநாவுக்கரசர்‌ 
திருவாய்‌ மலர்ந்தருளிய 818 பதிகங்களும்‌, 4, 5, 6ஆம்‌ 
இருமுறைகளாகவும்‌, சுந்தரமூர்த்திசுவாமிகள்‌ திருவாய்‌ 
மலர்ந்தருளிய நூறு பதிகங்களும்‌ 7-ஆம்‌ இரு 
முறையாகவும்‌, முதலாம்‌ இராஜராஜ சோழதேவர்‌ 
காலத்திலே நம்பியாண்டார்‌ ஈம்பிகளால்‌ முதலில்‌ வகுக்‌ 
கப்பட்டன. பின்னர்‌ மாணிக்கவாசக சுவாமிகள்‌ 
தருவாய்‌ மலர்ந்தருளிய திருவாசகமும்‌, இருக்கோவை 
யாரும்‌ 8-ஆம்‌ திருமுறையாகவும்‌, திருமாளிகைத்‌ 
தேவர்‌ முதல்‌ சேதிராயர்‌ ஈறாகவுள்ள ஒன்பதின்மரும்‌ 
இருவாய்‌ மலர்ந்தருளிய இருவிசைப்பாவும்‌ இருப்பல்‌ 
லாண்டும்‌ 9-ஆம்‌ இருமுறையாகவும்‌, தருமூலகாயனார்‌ 
தருவாய்‌ மலர்ந்தருளிய இருமந்திரம்‌ 10-ஆம்‌ இருமுறை 

யாகவும்‌, தருவாலவாயுடையார்‌ முதலாக நம்பியாண்‌ 
டார்‌ ஈம்பிகள்‌ இறுதியாகவுள்ள பன்னிருவர்களும்‌ 
திருவாய்‌ மலர்ந்தருளிய 40 பிரபந்தங்களும்‌, 11-ஆம்‌ 
திருமுறையாகவும்‌ வகுக்கப்பட்டன. சேக்கிழார்‌ 
நாயனார்‌ திருவாய்‌ மலர்ந்தருளிய இருத்தொண்டர்‌ 
புராணமாகிய பெரியபுராணம்‌ 12-ஆம்‌ இருமுறை 
யாகப்‌ பின்னர்‌ வகுக்கப்பட்டது. இப்பன்னிரு இரு 
முறைகளும்‌ ஆசிரியன்மார்களின்‌ காலவரிசைப்படி 
வகுக்கப்படவில்லை. 


இந்தத்‌ இருமுறைகளின்‌ ஆூரியன்மார்‌ இருபத்‌ 
தெழுவர்‌ ஆவர்‌. இவர்களில்‌ நக்‌8ரர்‌, கல்லாடர்‌,கபிலர்‌, . 
பரணர்‌ என்னும்‌ நால்வரும்‌ ௧. பி. முதல்‌ நூற்றாண்‌ 
டில்‌ விளங்கிய கடைச்சங்கப்‌ புலவர்களாக எண்ணப்‌ 
படுகின்றனர்‌. காரைக்கால்‌ அம்மையார்‌ என்பவர்‌ 
சங்கத்தார்‌ காலத்திற்குச்‌ சிறிது பிற்பட்டவராகவும்‌ 
திருஞானசம்பந்தர்க்கு முற்பட்டவராகவும்‌ எண்ணப்‌ 
படுகிறார்‌. திருஞானசம்பந்தரும்‌ இருகாவுக்கரசரும்‌ 
கி. பி. 6048ல்‌ நிகழ்ந்த வடபுலத்து வாதாபிப்‌ போருக்‌ 
குச்‌ சேனைத்‌ தலைவராகச்‌ சென்ற சிறுத்தொண்ட 
நாயனார்‌ காலத்தில்‌ இருந்தருத்தலால்‌ ௫. பி. ஏழாம்‌ 
நூற்றாண்டின்‌ இடைப்பகுதியில்‌ விளங்கியவர்கள்‌ 
ஆவார்கள்‌. திருமூலரும்‌ ஐயடிகள்‌ காடவர்‌ கோனும்‌ 
சுந்தரமூர்த்தகளால்‌ திருத்தொண்டத்‌ தொகையில்‌ 
போற்றப்பட்டிருத்தலால்‌ சுந்தரருக்கு முற்பட்டவர்‌ 
களாக மாத்திரம்‌ கருதப்படுஇன்‌ றனர்‌. 

சுந்தரர்‌, தம்‌ காலத்‌இருந்த காடவர்கோன்‌ கழற்‌ 


சங்கனுிய பல்லவ அரசனைக்‌ “கடல்‌ சூழ்ந்த உல 
கெலாம்‌ காக்கின்ற பெருமான்‌” என்று நிகழ்காலத்தில்‌ 

கூறியிருத்தலாலும்‌ அக்கழலை (வீரக்கழல்‌) அணிந்த 
சங்கனென்பவன்‌ இராசசிங்கன்‌, நரசிங்கன்‌ என்னும்‌ 
பெயர்களையுடைய ஒரு பல்லவவேந்தன்‌ என்று தெரித 
லாலும்‌, அவ்வேந்தன்‌ சற்றேறக்குறைய ௧. பி, 700-ல்‌ 
இருந்ததாக அறியப்படுதலாலும்‌, அச்சுந்தரரும்‌ அவ 
ரடனிருந்தவராகிய சேரமான்பெருமாள்‌ நாயனாரும்‌ 
இ, பி. 700-ல்‌ விளங்கியவர்கள்‌ ஆவார்கள்‌. 


இருவாலவாயுடையார்‌ மதுரையிலே இருக்கோயில்‌ 
கொண்டு எழுந்தருளியுள்‌ ள அவிர்சடைக்‌ கடவுளாகிய 
சோமசுந்தரப்பெருமான்‌ பாணபத்திரர்க்குத்‌ இருமுகங்‌ 
கொடுத்தருளுதற்பொருட்டுக்‌ கருணை உருக்கொண்டு 
வந்த புலவர்‌ பெருமானாக உலகோரால்‌ எண்ணப்படுத 
லால்‌, சேரமான்பெருமாள்நாயனார்‌ காலத்தவராக எண்‌ 
ணப்படுகிறார்‌. இச்சோமசுந்தரக்கடவுளே கடைச்சங்க 
நாளில்‌ “கொங்குதேர்‌ வாழ்க்கை” என்ற பாடலையும்‌, 
“அன்‌ பினைந்திணை” என்‌ றத்தொடக்கத்து அறுபதுகுத்தி 
ரங்களையுடைய அகப்பொருள்‌ நூலாகிய களவியலையும்‌ 
அருளிச்செய்த இறையனார்‌ என்ற புலவர்‌ பெருமானாக 
வீற்றிருந்ததாகச்‌ சொல்லப்படுகறோர்‌. காலத்தோடு 
கற்பனையுங்கடந்த கடவுள்‌, இங்ஙனம்‌ அருள்விளை 
யாடல்‌ காரணமாக ஒவ்வொரு வடிவத்தோடு விளங்‌ 
கிய திருவிளையாடல்‌ செய்திகளை இதிகாச புராணங்‌ 
களில்‌ பரக்கக்‌ காணலாம்‌. 


மாணிக்கவாசகர்‌ வரகுணபாண்டியன்‌ காலத்தவ 
ராக எண்ணப்படுகின்‌ றனர்‌. வரகுணன்‌ என்னும்‌ 
பெயருடைய பாண்டியர்களில்‌ இருவர்‌ இருந்துள்‌ 
ளனர்‌. இவர்களில்‌ பட்டினத்தடிகளால்‌ இருவிடை 
மருதூர்‌ மும்மணிக்‌ கோவையில்‌ பாராட்டப்படுன்ற 


8 


வரகுணன்‌ சோழவள நாட்டில்‌ அதிககாலம்‌ தங்க 
யிருந்தவனாக எண்ணப்படுகருன்‌. “வரகுணன்‌ ஏத்தும்‌ 
இல்லைச்‌ சிற்றம்பலம்‌” என்னுந்‌ தொடரும்‌ இவனையே 
குறிப்பதாகக்‌ கருதுகின்றார்கள்‌. இவன்‌ இரண்டாம்‌ 
வரகுணனாக அறியப்படுவதால்‌ மாணிக்கவாசகர்‌ 
இ. பி. 8608-ல்‌ விளங்கியவராக எண்ணப்படுஒருர்‌. 


இருமாளிகைத்தேவர்‌, சேந்தனார்‌, பூந்துருத்தி 
நம்பி காடநம்பி, வேணாட்டடிகள்‌, இருவாலியமுத 
னார்‌, புருடோத்தம௩ம்பி, சேதிராயர்‌, இளம்பெருமா 
னடிகள்‌, அதிராவடிகள்‌, பட்டினத்தடிகள்‌ என்ப 
வர்கள்‌ இ. பி. 985-ல்‌ இருந்த முதலாம்‌ இராஜராஜ 
சோழதேவர்‌ காலத்தவராகிய நம்பியாண்டார்‌ நம்பிகள்‌ 
காலத்திற்கு முற்பட்டவர்கள்‌ என்று அறியப்படுகின்‌ 
றார்கள்‌. இவர்களுள்‌ பூந்துருத்திம்பி காடரம்பி, 
இருவாலியமுதனார்‌ ஆகிய இவ்விருவரும்‌ சுந்தரரைக்‌ 
குறிப்பிட்‌ டிருத்தலால்‌ அவர்‌ காலத்திற்குப்‌ பிற்பட்டவ 
ராவார்கள்‌. 

இருமாளிகைத்‌ தேவரும்‌, சேந்தனாரும்‌, பட்டி 
னத்தடிகளும்‌ மாணிக்கவாசகருக்குப்‌ பிற்காலத்தில்‌ 
இருந்தவர்‌ ஆவர்‌. கண்டராதித்தர்‌ ஏறக்குறைய, 
இ, பி. 9596-ல்‌ இருந்தவராவர்‌. கருவூர்த்தேவர்‌ முதலாம்‌ 
இராஜராஜ சோழதேவர்‌ காலத்திலும்‌ அவர்‌ மகனார்‌ . 
கங்கைகொண்ட சோழதேவரது காலத்திலும்‌ இருந்‌ 
தவர்‌ ஆவர்‌. 

இவருள்‌ இருமாளிகைத்தேவர்‌ இருவிடை.மரு 
தூரில்‌ தோன்றித்‌ இருவாவடுதுறையில்‌ போகரிடம்‌ 
குருவுபதேசம்‌ பெற்றவர்‌ என்ற வரலாறும்‌ கூறப்படு 
கிறது. இருமாளிகைத்தேவர்‌ இருவாவடுதுறையிலே 

தமது குருவாகிய போகரின்‌ ஆணைப்படி தவமியற்றி 
வரும்சமயம்‌, போகர்‌ மீண்டும்‌ துறைசையை அடைந்‌ 
தார்‌. ஓர்‌ நாள்‌ கோயிலில்‌ போகர்‌ சுவாமி தரிசனம்‌ 
செய்துவிட்டுத்‌ திருமடம்‌ செல்லும்போது, தீவட்டி 
யைப்‌ பிடிப்பவன்‌ தூங்கிவிட்டானாக, தீவட்டி பிடிக்‌ 
கும்‌ பணியைத்‌ இருமாளிகைத்‌ தேவரே மேற்கொண்‌ 
டார்‌. தீவட்டி பீடித்து வந்தவர்‌ இருமாளிகைத்தேவர்‌ 
என்பது போகருக்கு அப்போது தெரியாது. மடத்திற்‌ 
குச்‌ சென்றதும்‌ தீவட்டிக்காரலை வெளியிலே நிற்கும்‌ 
படிக்‌ கட்டளையிட்டுப்‌ போகர்‌ உட்சென்றுவிட்டார்‌. 


கோயிலில்‌ சுவாமிதரிசனத்துற்குப்‌ பின்பு, பயற்‌ 
றஞ்‌ சுண்டல்‌ போகர்‌ முதலாக எல்லோருக்கும்‌ வழங்‌ 
கப்பட்டது. திருமாளிகைத்‌ தேவர்‌ வெந்த அப்பயற்‌ 
றஞ்‌ சுண்டலை ஓர்‌ கையிலும்‌, தீவட்டியை மற்றோர்‌ 
கையிலுமாக வைத்துக்கொண்டிருந்தார்‌, குருவான 
வர்‌ வெளியே நிற்கும்படி ஆணையிட்டதால்‌ அன்று 
இரவெல்லாம்‌ அவ்விடத்திலேயே நின்று மறுநாள்‌ 
உத்திரவுபெற்று உட்சென்றார்‌. 


ஒருகையில்‌ வெந்த பயிறும்‌ ஒருகையில்‌ தீவட்‌ 
டியும்‌ இருந்தபடியால்‌ நித்திய கருமாநுட்டானங்‌ 
களுக்கும்‌, குருபணிவிடைக்கும்‌ தம்முடைய தபோ 
பலத்தினால்‌ மற்றும்‌ இரண்டு கைகளை உண்டாக்கிக்‌ 
கொண்டு காலைக்கடன்களை முடித்துக்‌ குருபணியில்‌ 
ஈடுபட்டார்‌. பின்னர்‌ குருவினிடம்‌ உத்திரவுபெற்‌ 
றுக்கொண்டு, வட்டியைத்‌ தீவட்டிக்காரனிடம்‌ 
ஒப்படைத்தார்‌. வெந்த பயிற்றஞ்‌ சுண்டல்‌, ஓர்‌ இரவு 
முழுவதும்‌ இருமாளிகைத்தேவரது கையிலே இருந்த 
மகிமையால்‌ வேகாத பயறாகவே மாறிவிட்டது. 

அதனைத்‌ தம்‌ ஆட்களைக்கொண்டு மடத்தின்‌ பழக்‌ 
கடையில்‌ ஓர்‌ இடத்தில்‌ பாத்திகட்டி விதைக்கவே 
அப்பயறு முளைத்து நன்றாக வளர்ச்சியடைந்து 
காய்த்துப்‌ பலன்‌ தந்ததாகச்‌ சரித்திரம்‌ கூறுகின்றது. 


இத்தகைய மகிமைகளை யெல்லாம்‌ அறிந்த 
மக்கள்‌ தேவரை. வணங்க, அவரிடத்துத்‌ தாங்கள்‌ 
கொண்டிருந்த தவறான எண்ணத்திற்காக மனம்‌ 
வருந்தி மன்னிப்புக்‌ கேட்டுக்‌ கொண்டு அவரது 
திருவருளையும்‌ பெற்றுச்‌ சென்றார்கள்‌. இருமாளிகைத்‌ 
தேவர்‌ உலகோர்க்குச்‌ செய்து காட்டிய சித்திகளை 
யெல்லாம்‌ தொட்டிக்கலைச்‌ சுப்பிரமணியமுனிவர்‌, 


குடங்கர்வீசும்‌ பிடைநிறுவிக்‌ குண பம்நடந் 
திடஇயக்கிக்‌ கொடிஞ்சிப்‌ பொற்றேர்‌ 
வடங்கழற்றி ஓட்டிமதில்‌ நந்திகளை 
வரவழைத்து வரைநன்‌ காட்டின்‌ 
உடம்பினெழு புகைமாற்றிக்‌ கொங்கணர்பாத்‌ 
திரம்சுவற்றி உணவ தாய்வெந்‌ 
திடும்பயறு முளைசெய்தெமக்‌ கருள்‌ திருமா 
ளிகைத்தேவர்‌ இணைத்தாள்‌ போற்றி 


என்று தொகுத்துப்‌ பாடித்‌ துஇத்துள்ளார்‌. 


திருமாளிகைத்தேவருக்கு அருள்‌ செய்த விநாயகர்‌ 
இன்றும்‌ “கொட்டுத்‌ தவிர்த்த கணபஇ ' என்று 
அழைக்கப்படுகன்றார்‌. 


இனி சேக்கிழார்‌ 8. பி. 1070 முதல்‌ 1120 வரை 
யிலும்‌ அரசனாக விருந்த முதலாங்‌ குலோத்துங்க 
சோழனாகய அஈபாயசோழ அரசன்‌ காலத்தில்‌ அந்த 

வேந்தனுக்கு அமைச்சராக இருந்தவர்‌, இவர்‌ இருத்‌ 
தொண்டர்‌ புராணமாகிய பெரியபுராணத்தை அவனது 
ஆட்சியின்‌ முற்பகுதியில்‌ அருளிச்‌ செய்ததாக அறியப்‌ 
படுகிறது. 


ஆகவே இப்பன்னிருதருமுறைகளும்‌ இற்றைக்‌ 
குச்‌ சற்றேறக்‌ குறைய 850 ஆண்டுகட்கு முன்னும்‌, 
80090 ஆண்டுகட்குப்‌ பின்னும்‌ உள்ள காலத்தில்‌ வ 
'நேசச்‌ செல்வர்களாகய சேக்கிழார்‌ முதலாகிய 
ஆசிரியன்‌ மார்களால்‌ அருளிச்செய்யப்பட்டன வாகும்‌ 
இவற்றுள்‌ பத்தாம்‌ திருமுறையாகிய இருமந்திரம்‌ 
இருமூலநாயனாரால்‌ ஆண்டிற்‌ கொருபாடலாக இறை 
அநுக்கரகத்தால்‌ எழுதப்பட்டதாகச்‌ சொல்லப்படு 
கிறது. சில பெரியார்களது வரலாறுகளில்‌ காலம்‌, 
இடம்‌, குலம்‌ முதலிய செய்திகள்‌ அறியப்படாதன 
வாக இருக்கின்றன. 


இவர்களுள்‌ திருவிசைப்பா ஆசிரியன்மார்‌ ஒன்ப 
இன்மரது வரலாறுகளை உள்ளடக்கிய பன்னிரண்டு 
பாக்களைக்கொண்ட நூல்‌ ஒன்றனை வரலாற்றுடன்‌ 
'செப்பஞ்செய்து வெளியிடவேண்டுமென அவாவுடை 
யனாக அடியேன்‌ இருந்தேன்‌. இவ்வாறு செப்பஞ்‌ 
செய்து வைக்கப்பட்டிருந்த இருவிசைப்பாவுடையார்‌ 
துவாதசமாலை எனும்‌ இவ்வரிய நூலை வெளியிடு 
மாறு திருக்கயிலாய பரம்பரைத்‌ இருவாவடுதுறை 
ஆதனம்‌, இருபத்தரண்டாவது குருமகா சந்நிதானம்‌ 
ஸ்ரீலஸ்ரீ அம்பலவாணதேசிக பரமாசாரிய சுவாமிகள்‌ 
அவர்கள்‌ கட்டளையிட்டருளியபடி ஸ்ரீ சிவஞான 
சுவாமிகளது 198-ஆவது இருகாள்‌ விழாமலராக இந்‌ 
நூல்‌ இதுபொழுது வெளிவருகின்றது. 


இச்சிறுநூல்‌ நல்லமுறையில்‌ வெளிவர அருளாசி 
வழங்கியருளிய ஸ்ரீ - ல - ஸ்ரீ குருமகாசந்நிதானம்‌ அவர்‌ 
களது பொன்னார்‌ திருவடிகளை வந்தித்து வழிபடுப 
தைத்‌ தவிர எளியேன்‌ வேறு என்செய்ய வல்லேன்‌. 


இங்ஙனம்‌ 
திருவிடைமருதூர்‌, | பொன்‌. சுப்பிரமணிய பிள்ளை 
1-4...) தலைமைத்‌ தமிழாசிரியர்‌ 
திருவாவடுதுறை ஆதீனம்‌ உயர்நிலைப்பள்ளி. 


திருக்கயிலாய பரம்பரைத்‌ இருவாவடுதுறை ஆதீனம்‌ 
இருபத்திரண்டாவது குருமகாசந்நிதானம்‌ 


ஸ்ரீ- ல-ஸ்ரீ அம்பலவாணதே௫ூக பரமாசாரிய சுவாமிகள்‌ 


உ 
சிவமயம்‌ 


திருவிசைப்பாவுடையார்‌ 


துவாதசமாலை 


1. அவதாரிகை 


திருமாளிகைத்தேவர்‌ முதலிய ஒன்பதின்மரும்‌ 
அருளிச்செய்த திருவிசைப்பாவும்‌, அவருட்சே ந்தனார்‌ 
அருளிச்செய்த திருப்பல்லாண்டும்‌ ஒன்பதாந்‌ திரு 
முறையாக, அபயகுலசேகர சோழவரசர்‌ வேண்டிடத்‌ 
திருநாரையூர்‌ நம்பியாண்டார்‌ நம்பி வகுத்தருளினார்‌ : 
(திருமுறைகண்டபுராணம்‌ - 26.) 


திருவிசைப்பா - அழகிய . இசைபொருந்திய பாக்‌ 
களையுடையது என அன்மொழித்தொகையாய்த்‌ திரு 
முறைக்குக்காரணக்‌ குறிப்பாயிற்று. திருப்பல்லாண்டு 
இது இறைமுதற்கடவுளான பரமசிவனைப்‌ பல்லாண்டு 
வாழ்கவென அன்பிற்‌ பாட்டருளிச்செய்தலின்‌, பல்‌ 
லாண்டென்றாயிற்று; பல ஆண்டு பயத்தலைச்செய்வது 
யாது அது பல்லாண்டென அன்மொழித்‌ தொகையாய்‌ 
இத்திருமுறைக்குக்‌ காரணக்‌ குறியாயிற்று. இத்திரு 
முறையை ஆக்கியோரது பெரும்புகழைப்‌ பன்னிரண்டு 
செய்யுட்களாற்‌ கூறத்தொடங்கி முதற்கண்‌ நின்ற 
செய்யுள்‌ இத்திருவிசைப்பாவுடையார்‌ திருநாமங்‌ 
கூறுவது :- 

செம்பொன்‌ மணி யம்பலத்து நிருத்த னார்க்குத்‌ 
இருவிசைப்பா வுரைத்தவர்தந்‌ திருப்பேர்‌ சொல்லிற்‌ 
பம்புபுகழ்‌ செறிதிருமா விகைமெய்த்‌ தேவர்‌ 
பரிவுடைய சேந்தனார்‌ கருவூர்த்‌ தேவர்‌ 
நம்பிகா டவர்கோனற்‌ கண்டரா இத்தர்‌ 
நன்குயர்வே ணாட்டடிகள்‌ திருவாலி யமுதர்‌ 
அம்புவியோர்‌ புகழ்புருடோகத்‌ தமர்சேதி ராயர்‌ 
ஆகவிவ ரொன்பதின்மர்‌ தாமுறைகண்‌ டடைவே. 
இதன்பொருள்‌: நிருத்தனார்க்குத்‌ திருவிசைப்பா 
உரைத்தவர்‌ திருமாளிகைத்தேவர்‌ முதலிய ஒன்ப 
தின்மர்‌ என்றவாறு. 


திரு நாமவடைவு முன்னர்க்‌ காண்க. 


2. திருப்பதிகத்தொகை 


அடைவுறுமா ளிகைத்தேவர்‌ நான்கு சேந்தர்‌ 


அன்புறுபல்‌ லாண்டொன்றோ டிசைப்பா மூன்று 
திடமுடைய கருவூரர்‌ பத்து வீறிற்‌ 

சிறந்தகா டவரிரண்டு கண்டர்வே ணாடர்‌ 
படிபுகழொவ்‌ வொன்றுஇரு வாலி நான்கு 

பன்னுபுரு டோத்தமனா ரிரண்டு சேதிராயர்‌ 
உடைய திருக்‌ கடைக்காப்பொன்‌ ருகவிரு பத்தொன்‌ 

பானோது செய்யுள்முன்னூற்‌ றறுபதினோ டைந்தே. 

இ-ள்‌: திருமாளிகைத்தேவர்‌ முதலியோர்‌ இத்‌ 
துணைப்‌ பதிகங்களாக, இருபத்தொன்பது பதிகங்கள்‌ 


முந்நூற்றறுபத்தைந்துபாக்களையுடையனவாகப்‌ பாடி 
யருளினர்‌ என்றவாறு. 


இவ்விவரம்‌ முன்னர்க்‌ காண்க. 

3. திருப்பதிகங்களின்‌ பண்ணடைவு 


ஐந்துடனால்‌ வருமுரைத்த திருக்கடைக்காப்‌ பிற்பண்‌ 
ணறையின்மா ளிகைத்தேவர்‌ நான்கினொன்று 
முந்துகரு ஷரர்பத்தி னிரண்டுபுற நீர்மை [காந்தாரம்‌ 
மொழிந்திடுகாந்‌ தாரமொன்று காடவர்கோ னிரண்‌ 
நந்தலில்சா ளரபாணி யொன்றுவேணாட்‌ டடிக [டின்‌ 
ணவின்றதொன்று புறநீர்மை திருவாலி யமுதர்‌ 
பந்தமறச்‌ சொன்னான்‌ னொன்றுநட்ட ராகம்‌ 
பகர்ந்திடினொன்‌ றிந்தளமற்‌ றெவையும்பஞ்‌ சமமே. 


இ-ள்‌: திருமாளிகைத்தேவ ராதியோர்‌ திருப்பதி 
கங்களின்பண்‌ இன்னவை என்றவாறு. 
1 இருமாளிகைத்தேவர்‌ 

பதிகம்‌ தலம்‌ முதற்குறிப்பு பண்‌ செய்யுள்‌ 


கோயில்‌ ஐளிவளர்விளக்கே பஞ்சமம்‌ 11 
உயர்கொடி 
உறவாகியயோகம்‌ 
இணங்கிலா காந்தாரம்‌ 11 


ஆக பதிகம்‌ 4 செய்யுள்‌ 45 
2. சேந்தனார்‌ 


கோயில்‌ திருப்பல்லாண்டு பஞ்சமம்‌ 18 
திருவீழிமிழலை ஏகநாயகனை PA 12 
திருவா 

வடுதுறை பொய்யாத ன 11 
திருவிடைக்கழி மாலுலாமனம்‌ ன்‌ 11 


ஆக பதிகம்‌ 4 செய்யுள்‌ 47 

ன்‌ 3 கருவூர்த்தேவர்‌ 

பதிகம்‌ தலம்‌ முதற்குறிப்பு பண்‌ செய்யுள்‌ 
கோயில்‌ கணம்விரி புறநீர்மை 18 
திருக்கள ந்தை 
யாதித்தேச்சரம்‌ கலைகள்‌ 
திருக்கோட்டூர்‌ 
மணியம்பலம்‌ தளிரொளி பஞ்சமம்‌ 11 
திருமுகத்தலை புவன நாயகன்‌ 10 
திரைலோக்கிய 
சுந்தரம்‌ நீரோங்கி காந்தாரம்‌ 11 
கங்கைகொண்ட 
சோளேச்சரம்‌ அன்னம்‌ பஞ்சமம்‌ 11 
திருப்பூவணம்‌ திருவருள்‌ » 10 
திருச்சாட்டி 
யக்குடி பெரியவா ்‌ 10 
குஞ்சை இராச 
ராசேச்சரம்‌ உலகெலாம்‌ பயி 
திருவிடை 
மருதூர்‌ வெய்யசெஞ்சோதி ,, 10 


ஆக பதிகம்‌ 10 செய்யுள்‌ 105 
4 பூந்துருத்தி ஈம்பிகாட௩ம்பி 


திருவாரூர்‌ கைக்குவான்‌ பஞ்சமம்‌ 2 
கோயில்‌ முத்துவயிரமணி 
சாளரபாணி 10 


ஆக பதிகம்‌ 2 செய்யுள்‌ 12 

5 கண்டராதித்தர்‌ 


பதிகம்‌ தலம்‌ முதற்குறிப்பு பண்‌ செய்யுள்‌ 
1 கோயில்‌ மின்னார்‌ பஞ்சமம்‌ 10 
ஆக பதிகம்‌ 1 செய்யுள்‌ 10 


6 வேணாட்டடிகள்‌ 
கோயில்‌ துச்சான புறநீர்மை 10 
ஆக பதிகம்‌ 1 செய்யுள்‌ 10 


7 இருவாலி யமுதனார்‌ 
கோயில்‌ பாதாதிகேசம்‌ பஞ்சமம்‌ 11 
பவளமால்‌ நட்டராகம்‌ 10 
அல்லாய்ப்‌ இந்தளம்‌ 11 
கோலமலர்‌ பஞ்சமம்‌ 10 


ஆக பதிகம்‌ 4 செய்யுள்‌ 42 


8 புருடோத்தமஈ௩ம்பி 
கோயில்‌ வாரணி பஞ்சமம்‌ 11 


ம்‌ வானவர்கள்‌ ன்‌ 17 
ஆக பதிகம்‌ 2 செய்யுள்‌ 22 
9 சேதிராயர்‌ 
கோயில்‌ சேலுலாம்‌ பஞ்சமம்‌ 10 
ஆக பதிகம்‌ 1 செய்யுள்‌ 10 

ஆக திருவிசைப்பா திருப்பதிகம்‌ 28, திருப்பல்‌ 
மாண்டு திருப்பதிகம்‌ 1, ஆக பதிகம்‌ 29, இப்போது 
உள்ள செய்யுள்‌ 808, கிடைக்கப்பெறாுதவை 62, 
ஆக 865. 


4. திருமாளிகைத்தேவர்‌ 


பஞ்சமம்பூ வைபயிலுந்‌ துறைசை வேந்தர்‌ 
பயில்மறையோர்‌ மாளிகையார்‌ போக நாதர்‌ 

வெஞ்சமந்த ராகமங்க ளுணர்த்த ஞான 
வேதியராய்ச்‌ இத்தமடந்‌ தாபித்‌ தானை 

யெஞ்சலிலா முகனருளா லிறந்தா னுய்ய 
விடர்விலகிச்‌ சிவனையருச்‌ இத்து மாதர்க்‌ 


கஞ்சுதரு மகவருளி யரசற்‌ றி 
யமர்தில்லை யரற்பாடி. யமர்ந்திட்‌ டாரே. 


இ-ள்‌: பஞ்சமம்‌ என்னும்‌ பண்ணை நாகண 
வாய்ப்‌ பறவை பாடும்‌ திருவாவடுதுறையில்‌ பிராமண 
குலத்தில்‌ திருவவதரித்த திருமாளிகைத்தேவர்‌, போக 
நாதரிடம்‌ சிவா கமப்பொருளைக்‌ கேட்டுணர்ந்து ஞான 
சித்திபெற்று, அக்கோகழி நகரத்தில்‌ சித்தமடத்தைத்‌ 
தாபித்து, விநாயகப்பெருமானது அருளால்‌ இறந்த 
பிணத்தை உயிர்பெறச்செய்து, சிவபெருமானை உள்‌ 
ளன்போடு அருச்சித்து, மலடிகளாக இருந்த உத்தமி 
களுக்கு அழகிய ஆண்மகவு பிறக்கக்‌ கருணைபுரிந்து, 
குமது ஆற்றலை அறியாது தம்மை ஒறுக்கக்‌ கருதிய 
அரசனை ஒறுத்துப்‌ பின்னர்‌ அவ்வேந்தனுக்கு அநுக்‌ 
கிரகஞ்செய்து, திருத்தில்லைக்குச்‌ சென்று ஆனந்தத்‌ 
தாண்டவ மூர்த்தியைத்‌ திருப்பதிகங்களாற்றுதித்து, 
சிவாநந்நிய சாக்ஷாத்கார நிட்டைகூடினார்‌ என்றவாறு. 


புராணசாரம்‌ : 


திருமாளிகைத்‌ தேவர்‌ திருவாவடுதுறையில்‌ 
அந்தண குலத்தில்‌ அவதரித்தவர்‌. போகநாதரால்‌ 
போதி மரத்தின்‌ அடியில்‌ சிவதீட்சை செய்விக்கப்‌ 
பெற்றார்‌. பின்னர்‌ வேதாகமங்களை முறையாக ஓதி 
யுணர்‌ ந்து உண்மை ஞானம்‌ பெற்றார்‌. 


பின்னர்‌ தமது ஞானாசாரியார்‌ கட்டளைப்படித்‌ 
துறைசையம்பதியில்‌ சித்தர்‌ மடமொன்றும்‌, சித்தர்‌ 
பீடம்‌ ஒன்றும்‌ சமைத்து ஆங்கே இருந்து சைவசமய 
பரிபாலனம்‌ புரிந்துவந்தார்‌. 


ஒருநாள்‌ திருமாளிகைத்‌ தேவர்‌ சிவபூசைக்குத்‌ 
திருப்பள்ளித்தாமம்‌ கொண்டுவரும்‌ வழியில்‌ பிணத்‌ 
தைச்‌ சுமந்துவருவாரைக்‌ கண்டார்‌. கண்டவர்‌ தீட்டுப்‌ 
படுமே என்று அஞ்சினார்‌. இவர்‌ நிலையைக்‌ கண்ட 
விநாயகப்பெருமான்‌ தனது கருணையால்‌ அச்சவத்தை 
உயிர்பெறத்‌ திருவருள்‌ பாலித்தார்‌. அச்சவம்‌ உயிர்‌ 
பெற்றமையைக்கண்டு! களியுவகையுற்றுச்‌ சென்று சிவ 
பூசையை நெறிமுறைப்படிச்‌ செய்தார்‌. 


இவ்வாறு இவர்‌ சிவவழிபாடு செய்துவருங்கால்‌, 
இவரது சித்திவல்லபங்களை உணர்ந்து மலடிகளாகிய 
சிலர்‌ இவரை வழிபட்டு அழகிய ஆண்மக்களைப்‌ பெற்‌ 
றார்கள்‌. இந்நிலையில்‌ ஐயங்கொண்ட சிலர்‌ சோழ 
அரசனைக்‌ கொண்டு இவரைச்‌ சிறைப்படுத்த முயன்‌ 
றார்கள்‌. அரசன்‌ கட்டளை ஏற்றுச்சென்ற ஏவலாளர்‌ 
தம்மில்‌ ஒருவனையே பிணித்தும்‌ ஒருவனையே கொன்‌ 
றும்‌ அரசன்பால்‌ வந்தார்கள்‌. 


அரசன்‌ இதனை உணர்ந்தான்‌. தானே இவரைத்‌ 
தளையிடப்‌ பெருஞ்‌ சேனையோடு திருவாவடுதுறை 

தலத்தை நோக்கிச்‌ சென்றான்‌. இஃது உணர்ந்த 
திருமாளிகைத்தேவர்‌, சிரித்துப்‌ புரமெரித்த சிவபெரு 
மாணச்‌ சிந்தித்துத்‌ திருவாவடுதுறைக்‌ கோயில்‌ 
மதில்‌ மேல்‌ இருந்த நந்திகளை உயிர்பெற்றெழச்‌ 
செய்து, அரசனைப்‌ போரிற்‌ புறங்கண்டு, கொல்லாது 
பிணித்து வருமாறு கட்டளையிட்டு அனுப்பினார்‌. 
அந்நந்திகள்‌ அரசனையும்‌, அமைச்சர்‌ உள்ளிட்டாரை 
யும்‌ கணித்துக்கொண்டு வந்தன. பின்னர்‌ அரசனும்‌ 
அமைச்சருள்ளிட்டாரும்‌ திருமாளிகைத்‌ தேவருடைய 
பெருமையை உணர்ந்து தம்முடைய அறியாமைக்கு 
வருந்திப்‌ பிழையைப்பொறுத்தருளுமாறு வேண்டினர்‌. 
இவரும்‌ கருணை கூர்ந்து கட்டவிழ்ப்பித்து இருப்‌ 
பிடஞ்‌ செல்லச்செய்தனர்‌. 


பிறகு திருவாவடுதுறையிலிருந்து புறப்பட்டுப்‌ 
பல தலங்களையும்‌ வழிபட்டுத்‌ தில்லைச்‌ சிற்றம்பலத்தை 


யடைந்தார்‌. கனகசபையிலே சிவபெருமான்‌ செய்‌ 
தருளும்‌ பஞ்சகிருத்திய ஞான தாண்டவத்தைக்‌ கண்டு 
ஆருந்தமடைந்து. சிவபோதம்‌ ஒழிந்த நிலையில்‌ 
“அவனன்றி ஓரணுவும்‌ அசையாது, எனும்‌ ஆப்த 
வாக்கியத்தை உலகத்தார்க்‌ கறிவுறுத்து வாராய்‌.” 


* கூத்துகந்‌ தாயைத்‌ தொண்டனேன்‌ விளம்புமா 
விளம்பே; பணியுமா பணியே; உரைக்குமா ருரையே; 
நணுகுமா நணுகே; நுகருமா நுகரே; தொடருமா 
தொடரே; விரும்புமா விரும்பே; நினைக்குமா நினையே;”” 


என்பன போன்ற சிறப்புடைய கருத்துகளை வெளி 
யிட்டுத்‌ திருவிசைப்பாப்‌ பதிகம்‌ பாடினார்‌. இவர்‌, 
தில்லையில்‌ பாடிய திருவிசைப்பாப்‌ பதிகங்களாக 
நான்கு பதிகங்கள்‌ இருக்கின்றன. இவர்‌ தம்‌ வாழ்‌ 
நாளில்‌ சிவபெருமானிடத்தும்‌ சிவனடியாரிடத்தும்‌ 
அன்பில்லாதவர்களைக்‌ கண்ணாற்‌ காணாமலும்‌ அவர்க 

ளோடு வாயாற்‌ பேசாமலும்‌ என்றும்‌ இடையருச்‌ சிவத்‌ 
தியானத்திலேயே இருந்து பேரின்பம்‌ அடைந்தவர்‌ 
ஆவார்‌. 


5. சேந்தனார்‌ 


இட்டன ந்த ரிடைக்கழியில்‌ வேளாண்‌ செல்வர்‌ 
எழிற்‌ குலத்துச்‌ சேந்தனார்‌. வெண்காடர்தங்‌ 
கட்டளையி னின்றதிற லறியாச்‌ சோழன்‌ 
கட்டியவெந்‌ தனை நீங்கித்‌ தில்லை மேவி 
யுட்டளையாற்‌ பல்லாண்டு பாடித்‌ தேரை 
யுய்த்தருளிக்‌ களியருத்தி மிழலை வாழ்த்திப்‌ 
பட்டநிறை யிடைக்கழிகோ முத்தி பாடிப்‌ 
பாவலர்வாழ்‌ தில்லைநா வலருற் றாரே. 


இ-ள்‌: ஆத்தும பந்தங்களை நீக்கும்‌ திருவிடைக்‌ 
கழியில்‌ வேளாளர்‌ மரபிலே திருவவதாரஞ்‌ செய்த 
சேந்தனார்‌, திருவெண்காடரது ஆணைப்படி அவரது 
திரவியத்தை அடியார்களுக்குக்‌ கொடுத்துதவ, அவ்‌ 
வுண்மையை அறியாத அரசனால்‌ தளையிடப்பட்டு, 
அத்தளையை விநாயகப்‌ பெருமானருளால்‌ விடுப்‌ 
பித்துக்கொண்டு, சிதம்பரத்தில்‌ தங்கியிருந்து திருப்‌ 
பல்லாண்டு பாடி நடராஜப்‌ பெருமான்‌ திருத்தேரை 
நடத்தி, கூத்தப்பிரானுக்குத்‌ திருக்களியமுதம்‌ அருத்தி 
திருவீழிமிழலை, கோமுத்திபுரம்‌, இடைக்கழி இவற்‌ 
றைப்‌ பாடித்‌ திருத்தில்லையில்‌ திவ்விய தேசோமயான ந்‌ 
தத்தைப்‌ பெற்றார்‌ என்றவாறு. 


புராணசாரம்‌ : 


சேந்தனார்‌ திருவிடைக்கழியில்‌ வேளாளர்‌ மரபில்‌ 
தோன்றினார்‌. (திருவீழிமிழலையில்‌ அந்தணர்‌ மரபிற்‌ 


லன்‌ 


பிறந்தவர்‌ என்றும்‌ பெரியோர்‌ கூறுவர்‌) இவர்‌ 
இளமைப்‌ பருவத்து, பிறந்த குலத்திற்‌ கேற்பக்‌ 
கல்வியறிவொழுக்கங்களிற்‌ சிறந்து விளங்கிவந்தார்‌. 


அக்காலத்தில்‌ காவீரிப்பூம்பட்டினத்தில்‌ பிறந்து 
அரசனும்‌ அவாவக்‌ கூடிய பெருஞ்‌ செல்வம்‌ பெற்று, 
வணிகத்துறையில்‌ சிறந்து விளங்கி வந்த திருவெண்‌ 
காடராகிய பட்டினத்தடிகள்பால்‌ இவர்‌ அமைச்சராய்‌ 
அமர்ந்து, தமது தலைவராகிய அடிகளுக்கு நாள்‌ 
தோறும்‌ செல்வம்‌ பெருகி வரும்படி காரியங்களைக்‌ 
குறைவறச்‌ செய்து புகழ்படைத்து வந்தார்‌. 


இந்நாளிலே பட்டினத்தடிகள்‌ மருதவாணராக 
வந்த சிவபெருமான்‌ திருவருளால்‌ “காதற்ற ஊசியும்‌ 
வாராது காணும்‌ கடைவழிக்கே'' என்ற உறுதிமொழி 
யைக்கடைப்பிடித்து, **ஊருஞ்சதமல்ல உற்றார்‌ சத 
மல்ல உற்றுப்பெற்ற, பேருஞ்சதமல்ல பெண்டிர்‌ சத 
மல்ல பிள்ளைகளும்‌, சீருஞ்சதமல்ல செல்வஞ்‌ சதமல்ல 
தேசத்திலே, யாருஞ்சதமல்ல £? என்ற மெய்யுணர்‌ 
வுடையராய்‌, இடம்‌ பொருள்‌ ஏவலையும்‌ மனைவி 
முதலாயினாரையும்‌ விட்டுத்‌ துறவொழுக்கத்தை மேற்‌ 
கொண்டு ஒழுகி வந்தார்‌. 


அவரது அமைச்சராக விருந்த சேந்தனார்‌, அவர்‌ 
இடத்திற்சென்று, தாம்‌ நடந்துகொள்ளவேண்டிய 
முறையை அறிவுறுத்த வேண்டுமென்று வேண்ட 
அடிகள்‌, “உனது பார்வையிலுள்ள எல்லாப்பொருள்‌ 
களையும்‌ பறையறைந்து, ஊரார்‌ கொள்ளைகொள்ளச்‌ 


EE] 


செய்க.” என்றுரைத்தனர்‌. அவ்வாணையைச்‌ சிரமேற்‌ 
கொண்டு சேந்தனார்‌ நடந்துவருதலைக்‌ கேட்டறிந்த. 
சோழன்‌, “திருவெண்காடர்பொருளை ஊரார்கொள்ளை 
கொள்ளச்‌ செய்யவேண்டாம்‌ அப்பொருள்‌ உரியார்‌ 

பாற்சேர்ப்பிக்கபப்டுதல்‌ வேண்டும்‌?” என்ற கட்ட 
ஊயை ஏவலாளர்‌ மூலம்‌ தெரிவித்தான்‌. 


இதனையறிந்த சேந்தனார்‌; * பொருள்‌ அடிகளுக்‌ 
குரியது; அவரது ஏவலாளனாகிய நான்‌ அவரதுகருத்‌ 
தின்படி நடக்கக்கடமைப்பட்டவனே யன்றி, அரசன்‌ 
ஆணையை மேற்கொண்டொழுகக்‌ கடமைப்பட்டவன்‌ 
அல்லன்‌ என்பதை அரசர்க்குத்‌ தெரிவித்து விடுங்கள்‌” 
என்று அவ்வேவலாளர்க்கு அறிவித்து, அடிகள்‌ 
பொருளைப்‌ பிறா எடுத்துக்கொண்டு போவதைத்‌ தடுக்‌ 
காமலே இருந்துவிட்டார்‌. 


இதனால்‌ சினங்கொண்ட அரசர்பெருமான்‌ 
அவரது செல்வம்‌. முழுவதையும்‌ கவர்ந்து கொண்ட. 
தோடு, நாங்கூரிலிருந்த சிறைச்சாலையில்‌ அவரையும்‌ 
சிறைப்படுத்தி வைத்திருந்தான்‌. “வேந்தன்‌ சீறின்‌ 
ஆந்துணையில்லை '*? ஆதலால்‌, சேந்தனாரும்‌ ஒரு 
குற்றமுஞ்‌ செய்யாதவராயிருந்தும்‌ பொருளை இழந்த 
தோடு நெடுங்காலம்‌ சிறைப்பட்டிருக்கவும்‌ நேர்ந்தது. 
இதனால்‌ சேந்தனாரது மனைவி மக்கள்‌ வினைப்பயத்தால்‌ 
அரசச்‌ செல்வம்‌ எய்தியிருந்த நிலையினின்றும்‌ மாறிக்‌ 
“குடை நிழலிருந்து குஞ்சரமூர்ந்தோர்‌ நடைமெலிந்‌ 
தோரூர்‌ நண்ணினும்‌ நண்ணுவர்‌ என்பதற்கேற்ப 
ஊர்‌ ஊராய்‌ அலைந்து திரிவாராயினார்‌. 


இந்நிலையில்‌, இவர்கள்‌ பட்டினத்தடிகளைத்‌ திரு 
வெண்காட்டிலே அரிதிற்‌ கண்டு தரிசித்துத்‌ தம்‌ 
நிலைமையையும்‌ சேந்தனார்‌ நிலைமையையும்‌ தெரி 
வித்துக்‌ கொண்டார்கள்‌. 'இதனையுணர்ந்த அடிகள்‌, 


மத்தளை தயிருண்டானும்‌ மலர்மிசை மன்னினானும்‌ 
நித்தமுந்‌ தேடிக்‌ காணா நிமலனே யமல மூர்த்தி 
செய்த்தளை கயல்பாய்‌ நாங்கூர்ச்‌ சேந்தனை வேந்த னிட்ட 
கைத்தளை நீக்கியென்முன்‌ காட்டுவெண்‌ காட்டு ளானே. 

என்ற திருவிருத்தத்தை அருளிச்‌ சிவபெருமானை 
வேண்ட அப்பெருமான்‌ அவர்‌ வேண்டுகோளுக்‌ 
கிரங்கிக்‌ கணபதியைக்கொண்டு சேந்தனாரைச்‌ சிறை 
வீடு செய்து அடிகளுக்குக்‌ காட்டினார்‌. இன்றும்‌ 
திருவெண்காட்டில்‌ விலங்கு தறித்த விநாயகர்‌ ஆலயம்‌ 
உள்ளமையைக்‌ கொண்டு இதன்‌ உண்மையை 


அறியலாம்‌. 


சிவபெருமான்‌ திருவருளால்‌ அடிகளைத்‌ தரிசித்த 
சேந்தனார்‌, “* இச்சிறையினின்றும்‌ நீக்கியது போலவே 
பிறவியாகிய சிறையினின்றும்‌ அடியேனை நீக்கியருள 
வேண்டும்‌?” என்று வேண்ட, அவர்பாலுண்டான 
'பெருங்கருணையினால்‌, அடிகள்‌. * நீர்‌ தில்லைப்‌ பெருந்‌ 
தலத்திலே தங்கி இருந்து” ஊர்ப்‌ புறத்திலுள்ள 
காடுகளில்‌ பட்டுப்போயுள்ள விறகுகளை வெட்டிக்‌ 
கொண்டு வந்து விற்று, அதனால்‌ கிடைக்கும்‌ ஊதியத்‌ 
தைக்‌ கொண்டு நாள்தோறும்‌ தவறாது ஒரு தொண்‌ 
டருக்கேனும்‌ திருவமுதளித்துச்‌ சிவநேயத்திற்குறை 
படாது மனைவிமக்களோடு வாழ்ந்திருப்பாய்‌, இங்ஙனம்‌ 
வாழ்ந்து வருவையாயின்‌, சிவபெருமான்‌ திருவருள்‌ 
தப்பாது உனக்குச்‌ சித்திக்கும்‌ என்றருளிச்‌ செய்து 
அவ்வூரை விட்டு அகன்று போயினர்‌. 


பின்னர்‌ தலைவர்‌ பணியைத்‌ தலைமேற்கொண்டு 
செல்பவராகிய சேந்தனார்‌, திருவீழிமிழலை, திருவாவடு 
துறை என்னும்‌ திருத்தலங்களையடைந்து பதிகங்‌ 
களைப்‌ பாடியபின்‌ திருவிடைக்கழியைச்‌ சார்ந்து, 
அங்குக்‌ குராமரத்‌.து நீழலில்‌ எழுந்தருளி இருக்கின்‌ ற 
முருகவேளைத்‌ துதித்து வணங்கினார்‌. அங்கு முருகக்‌ 
கடவுளின்‌ திருவருளைப்பெற்றசேந்தனார்‌; சிதம்பரத்தை 
யடைந்து, ஒருபால்‌ தங்கி இருந்து தலைவராணையின்‌ 
படி விறகுவெட்டி விற்றுவாழ்ந்து வருவாராயினார்‌. 

இங்ஙனம்‌ வாழ்ந்துவரு நாளில்‌, மார்கழி மாதத்‌ 
திலே நடைபெறும்‌ திருவாதிரைப்‌ பெருவிழாவில்‌, 
நடராஜப்பெருமானது திருத்தேர்‌ பலபேர்‌ வடம்‌ 
பூண்டிழுத்தும்‌ நிலைபெயராது இருந்தது. இதனைக்‌ 
்‌ கண்டு அன்பர்பலர்‌ கண்ணீர்‌ பெருக்கி வருந்துவா 
ராயினர்‌. இதனையுணர்ந்த சேந்தனார்‌, மெய்யன்பர்‌ 
உள்ளங்களிக்கவும்‌, சிவபெருமான்‌ திருத்தேர்‌ நிலை 
பெயரவும்‌ “சொல்லாண்ட '? என்று தொடங்கிச்‌ 
செந்தமிழ்‌ தீஞ்சுவைப்‌ பதிகமாகிய திருப்பல்லாண்‌ 
டைப்‌ பாடுதலும்‌, நான்கு வேதங்களாகிய குதிரை 
களால்‌ இழுக்கப்படும்‌ மகாரதத்தையுடைய சிவபெரு 
மான்‌ எழுந்தருளிய திருத்தேர்‌ நிலைபெயர்ந்து ஓடித்‌ 
தன்‌ நிலைக்கு வந்து சேர்ந்தது. இதனைக்‌ கண்டார்‌ 
அனைவரும்‌ சிவானந்தவாரியில்‌ மூழ்கி இன்புற 
நிருந்தனர்‌. 


மறுநாள்‌ திருவாதிரையாகிய நன்னாளாதலின்‌ 
அத்தலவாசிகள்‌ அணைவரும்‌ நீறுபூசிய மேனியர்‌ 
களாகிய அன்பர்களை அறுசுவையோடு கூடிய நால்‌ 
வகை உணவுகளால்‌ உபசரிப்பாராயினார்‌. அதனால்‌ 
சேந்தனாருக்கு உணவருந்த ஓரு தொண்டர்‌ கிடைப்ப 
தரிதாயிற்று. தம்பாலுள்ள உணவை உண்பதற்கோர்‌ 
அன்பர்‌ கிடைக்கப்பெறாமையின்‌ “மதி சூடு மண்ண 
லார்‌ தமை அமுது செய்வித்தலை மண்ணினில்‌ பிறந்‌ 
தார்‌ பெறும்‌ பயன்‌” ஆகக்கருதும்‌ சேந்தனார்‌ பெரிதும்‌ 
மனம்‌ குழைந்து உணவருந்த ஓரன்பர்‌ கிடைத்தருளச்‌ 
செய்யவேண்டும்‌ என்று நடராஜப்பெருமான்பால்‌ 
குறையிர ந்து வேண்டினார்‌. 

அவ்வேண்டுகோள்‌ பொய்யன்பிற் கெட்டாது 
பொற்பொதுவில்‌ நடனமிடும்‌ ஐயன்‌ திருச்செவியிற்‌ 
சார்ந்தது, சார்தலும்‌, நடராஜர்‌ தாமே அனபர்‌ உருக்‌ 

கொண்டு சேந்தனார்‌ இல்லிற்கு எழுந்தருளிப்‌ பசித்த 
வர்போல்‌ நடித்து, ஐயா, பசி வருத்துகின்றது. சிறிது 
உணவளித்தால்‌ நலமாக இருக்கும்‌ என்று கேட்டுக்‌ 
கொண்டார்‌. 


உடனே சேந்தனார்‌ மனைவியாருடன்‌ மனமகிழ்ந்து 
அவரை வரவேற்று உபசரித்து அன்பால்‌ விரிந்த 
மனத்தோடு, விரிந்த வஸ்திரத்தினின்று பக்குவமாய்‌ 
மலர்ந்த களியமுதை அவிழ்த்து நிவேதிக்க அது 
விரிந்த சடையையுடைய சிவபெருமான்‌ உண்டருளு 
தற்கு இனிய அமிர்தமாயிற்று. (களிறு- 98) இவ்வாறு 
களியமுதை உண்ட கடவுள்‌, உணவு இனிதாக 
இருந்ததாகக்கூறி உருக்கரந்து ஆடகமன்றத்‌ தமர்நீ 
தருளினார்‌. அற்றைப்பொழுதில்‌ நடைபெறவேண்டிய 
விழா இனிது முடிந்த பின்னர்‌ கனகசபையையும்‌, 
திருக்கோயிலையும்‌ காப்பிட்டுத்‌ தில்லைவாழந்தணர்‌ தத்‌ 
தம்‌ மாளிகைக்குச்‌ சென்று விட்டனர்‌. 


இவ்வமுதை உண்டருளிய நடராஜப்பெருமான்‌ 
எஞ்சிய அமுதை அவ்வாடையோடு பொன்மன்றத்து 
வைத்திருந்ததை மறுநாட்காலை காப்பவிழ்த்த அந்‌ 
தணர்‌ கண்டு ஆச்சரியப்பட்டனர்‌. இவ்வநுகிதத்‌ 
திற்குக்‌ காரணம்‌ என்னே என்று வருந்தி நின்றனர்‌. 


அதுகாலை பொன்னம்பலத்தில்‌, ஆகாயவாணி 
“அந்தணர்காள்‌ எமது ஆடையில்‌ நீவிர்‌ கண்டது 
அநுசிதப்பொருள்‌ ஆகாது. அது நேற்றையப்பொழு 
திலே நமது மெய்யன்‌ பராகிய சேந்தனார்பால்‌ அவரது 
இல்லத்திற்கு நாமே நேரிற்சென்று உண்டுவந்த களி 
யமுதாகும்‌. அவ்வமுது தேவருணவீலும்‌ சிறந்த 
சுவையுடையது என்று கூற அவ்வமுதின்‌ பெருமையை 


அறிந்தார்‌. 

இதனையுணர்ந்த பெரியோர்‌ சேந்தனாரைத்தேடிக்‌ 
கண்டு தரிசித்து வணங்கினார்‌. சேந்தனாரும்‌ தமது 
மனைவிமக்களோடு பரமசிவனது திருவடி நீழலை 
யடைந்து. நித்தியானந்தப்‌ பெருவாழ்வையுடைய 
வராயினார்‌. 


6. கருவூர்த்தேவர்‌ 
உற்றகரு வூரையர்‌ வாம மாண்பின்‌ ய 
உயர்ந்தார்போற்‌ பலசித்தி யுவப்பச்‌ செய்து 
பெற்றமூர்ந்‌ தருளியைநற்‌ றிருமால்‌ தன்னைப்‌ 
பெரும்பதிகள்‌ பலவற்றுட்‌ கண்டு பாடிக்‌ 
கற்றவர்சேர்‌ தஞ்சையிடைச்‌ சமாதி மேவிக்‌ 
கருதரங்கப்‌ பரத்தைக்கு மாலை தந்து 
௬ற்றுமறி ஞர்பரவக்‌ கருவூர்‌ வேந்தாய்ச்‌ 
௭ரர்புகழ வரனுருவிற்‌ றுலங்கி னாரே. 
இ-ள்‌ : கருவூரில்‌ அந்தணர்‌ வருணத்திற்றோன்‌ நிய 
சித்தர்‌ சாத்தேய வழிபாடுடையவர்‌ போலச்சைவமாண்‌ 
பின்‌ நின்று அளவிறந்த கன்மயோக ஞானசித்திகளைச்‌ 
செய்து, சிவபெருமானையும்‌ திருமாலையும்‌ பலதலங்‌ 
களிற்‌ சென்று பணிந்து, திருப்பதிகங்களாற்‌ பரம 
சிவனைத்‌ துதித்துத்‌ தஞ்சாவூரிற்‌ சிவசமாதி நிலை 
யடைந்து, மீண்டும்‌ உலக சஞ்சாரஞ்‌ செய்து, திரு 
வரங்கத்தில்‌ கணிகை யொருத்திக்கு அரங்கநாதரது 
மாணிக்க மாலையைத்தந்து, ஆதிபுரியில்‌ சிவஞான 
திஷ்டாபரராய்‌ இலிங்கத்துட்‌ கலந்தார்‌ என்றவாறு. ' 


புராணசாரம்‌: 


கருவூர்ப்புராணத்துட்‌ கண்டது. 

கருவூர்த்தேவர்‌ திருக்கருவூரில்‌ திருவுடை 
அந்தணர்‌ மரபில்‌ தோன்றிய சுந்தரர்‌ ஆவார்‌. வேதத்‌ 
தினால்‌ சைவசமயமே சற்சமய மெனத்தேறிச்‌ சிவாக 
மங்களை ஐயந்திரிபற ஓதி உணர்ந்தார்‌. பின்கன்ம 
யோக ஞானசித்திகளைச்‌ சிவனருளால்‌ பெற்றுக்‌ 
கருவூர்ச்‌ சித்தராயினார்‌. சிவபத்தியில்‌ சிறந்தவராய்‌ 
வீளங்கினார்‌. இவ்வாறு இருந்துவரும்‌ காலத்தில்‌, 
பெருஞ்சித்தர்களுடைய திருவருளால்‌, காயசித்தியும்‌ 
யோகமும்‌ மெய்ஞ்ஞானமும்‌ கைவரப்பெற்றுப்‌ பரத 
கண்டமுழுவதும்‌ உலாவிப்‌ பலதலங்களை த்தரிசித்தார்‌. 


இவ்வாறு யாத்திரை செய்யும்‌ கருவூர்த்தேவர்‌ 
சித்தர்‌ திருவருளினால்‌ காயசித்தியை உண்டாக்கும்‌ 
அருமருந்தருந்தி, அல்லல்‌ தீர்ந்து, அங்கையோ 
டேந்திப்‌ பலி ஏற்றுத்‌ திரிபவராய்‌, ஒவ்வோர்‌ கால்‌ 
விளங்கிவந்தார்‌. (இப்பொழுதும்‌ தஞ்சை இராஜ 
ராஜேச்சரமாகிய பெரியகோயிலில்‌ கர்ப்பக்கிருகத்தின்‌ 
மேலைப்‌ பிராகாரத்தில்‌, கிழக்கு நோக்கிய ஒரு சமாதி 
கருவூர்த்தேவர்‌ சமாதி என்று ஆன்றோரால்‌ போற்றப்‌ 
பட்டு வருகிறது. அச்சமாதியை வழிபட்டு அன்பர்‌ 
பலர்‌ வேண்டிய வேண்டியாங்கு எய்தி இன்றும்‌ இன்‌ 
புற்று வருகின்றனர்‌.) 


இதனால்‌, இவரது தூய தன்மையை யுணர்தற்குத்‌ 
தக்க அறிவில்லாத அந்தணர்‌ சிலர்‌, *இவர்‌ மது ஊன்‌ 
அருந்தும்‌ வாம மார்க்கத்தினா” என்று இகழ்ந்து 
வந்தனர்‌. இங்ஙனம்‌ இகழ்ந்து பேசியதோடு அமை 
யாமல்‌, அரசனை அணுகி, “எங்கள்‌ குலத்தினராகிய 
கருவூர்த்தேவர்‌ வாம மதத்தினரைப்போல மது ஊன்‌ 
அருந்தும்‌ ஓழுகலாற்றினை உடையவராய்‌ இருக்‌ 
கின்றார்‌. அவரது அடாத செயலைக்‌ கண்டித்தல்‌ 
வேண்டும்‌” என்று வேண்டிக்கொண் டனர்‌. அவரது 

வேண்டுகோளுக்‌ கிசைந்த அரசனும்‌ தேவரது இருப்‌ 
பிடத்தை அடைந்து பார்க்க, அங்குள்ள வெல்லாம்‌ 
சிவபூசைக்கும்‌ சிவனடியார்க்கும்‌ உரியபொருள் களா 
கவே யிருக்கக்கண்டு, அச்சமும்‌ அன்பும்‌ உடையவனாய்‌ 
கருவூர்த்தேவர்‌ திருவடிகளிலே வீழ்ந்து வணங்கித்‌ 
தனது பிழையைப்‌ பொறுத்தருளூமாறு வேண்டினான்‌. 


கருவூர்த்தேவர்‌ செய்த அற்புதங்கள்‌ அன ந்தம்‌. 
யாரிடத்தும்‌ வேண்டுதல்‌ வேண்டாமை யில்லாதவ 
ராகிய கருவூர்த்தேவர்‌ மன்னித்தபின்னர்‌, அரசனைத்‌ 
தூண்டிய அந்தணர்‌ இல்லங்களையே சென்று காணு 
மாறு அரசர்க்குக்‌ கட்டளையிட்டார்‌. அரசனும்சென்று 
அவரது இல்லங்களில்‌ மதுவும்‌ ஊனுமாகிய பொருள்‌ 
கள்‌ இருத்தலைக்கண்டு முனிந்து, அவ்வந்தணர்களை 
ஓழுக்கந்‌ தவறியவராகக்‌ கருதி ஊரைவிட்டுத்‌ துரத்‌ 


தினான்‌. இதனை உணர்ந்த கருவூர்த்தேவர்‌ அவர்க 
ளிடத்தும்‌ கருணை காட்டும்படி அரசனுக்கு உணர்த்தி 
யருளினார்‌ 


பின்னர்‌ கருவூர்த்தேவர்‌ ஆங்கிருக்குங்‌ காலத்தில்‌, 
காலமல்லாக்‌ காலத்தில்‌ மழைபெய்யவும்‌, ஆறு பெருகி 
வரவும்‌, மூடியிருந்த திருவானிலைக்‌ கோயிற்கதவும்‌ 
தாமாகவே திறந்துகொள்ளவும்‌, பூதங்கள்‌ தமக்குக்‌ 
குடை பிடித்து வரவும்‌, பல அற்புதங்களைச்‌ செய்து 
காட்டிய பிறகு பற்பல தலங்கள்தோறும்‌ சென்று, சிவ 
தரிசனம்‌ செய்யக்கருதிப்‌ பாண்டிநாட்டை அடைந்து 
திருப்பூவணம்‌ முதலிய தலங்களைத்‌ தரிசித்துத்‌ திரு 
விசைப்பாப்‌ பதிகம்பாடித்‌ தாம்பிரவருணியின்‌ கரையி 
லுள்ள குருகூர்‌ என்னும்‌ தலத்தைச்‌ சார்‌ ந்தருளினார்‌. 
அங்குள்ள வைணவர்கள்‌, “நம்மைத்‌ தரிசிக்க வரு 
கின்ற கருவூர்த்தேவரை எதிர்சென்று உபசரியுங்கள்‌” 
என்று திருமால்‌ கூறியபடி எதிர்சென்று உபசரித்‌ 

தார்கள்‌. இதனைக்‌ கண்ட தேவர்‌, அவ்வடியார்களை- 
வாழ்த்தி அருளியதோடு இத்தலத்திலுள்ள நாயும்‌ 
சுவர்க்கமடையக்‌ கடவது” என்று ஆசிகூறித்‌ திரு 
நாரணனைப்‌ பரவி இன்னருள்பெற்றுச்‌ செந்தூரை 
வணங்கித்‌ திருநெல்வேலியை வந்தடைந்தார்‌. 


வந்தவர்‌, நெல்லையப்பரை வெளியே வரவேண்ட, 
பெருமான்‌ சித்தரது பெருமையை அங்குள்ளார்‌ 
உணர்ந்துகொள்ளச்‌ செய்தலைக்‌ கருதி, விரைந்து 
வாராது காலந்தாழ்த்தனர்‌. அதனால்‌ தேவர்‌, “ஈசனிங்‌ 
கில்லையோ? நல்லோர்‌ குறைந்து நகரம்‌ எருக்கு 
முளைக்கக்கடவது” என்று சாபமிட்டு அத்தலத்தின்‌ 
மேற்றிசையிலே சிவலிங்கம்‌ ஒன்று கண்டு தாபித்துப்‌ 
பூசிக்கச்‌ சிவபிரான்‌ காட்சி கொடுக்கக்கண்டு தரிசித்து 
மகிழ்ந்திருக்குங்கால்‌, நெல்லையப்பர்‌ அடியார்களைக்‌ 
கருவூர்த்‌ தேவரிடத்துத்‌ திரண்டு வரும்படிச்செய்து, 
இடபாரூடராய்‌ அடியார்கள்‌ காணக்‌ காட்சி கொடுத்‌ 
தருளினார்‌. சித்தராகிய தேவரும்‌ அடியார்களுடன்‌ 
தரிசித்துச்‌ சிவானந்தத்துள்‌ மூழ்கி, நெல்லைக்கிட்ட 
சாபத்தையும்‌ போக்கியருளித்‌ திருப்புடைமருதூரை 
அடைந்தார்‌. 


ஆங்கெழுந்தருளிய சிவபெருமானைத்‌ தமதிருப்‌ 
பிடத்திற்கு வரவழைத்துப்‌ பணிந்து அருள்‌ பெற்ற 
தேவர்‌, பின்‌ கஜேந்திர மோட்சம்‌ என்னும்‌ தலத்தைச்‌ 
சார்ந்து, திருமாலைவணங்கி, அப்பால்‌ முண்டீசரை 
யடைந்து வணங்கி, “மது வேண்டும்‌” என்று 
வேண்டினார்‌. அக்கடவுள்‌ காளியைக்கொண்டு அவர்‌ 
விரும்பிய பொருளைக்‌ கொடுப்பித்தார்‌. இதனை 
உணர்ந்த காளிகோட்டவாசிகள்‌ தேவரை வந்து 
வணங்கினார்கள்‌.  தேவர்வாமிகளாகிய அக்கன்ம 
யோகிகளைநோக்கி மீன்‌ கொணரும்படி கூற, அவர்கள்‌ 

யாண்டுஞ்சென்று தேடியும்‌ கிடைக்கப்‌ பெறுமையை 
விண்ணப்பித்துக்‌ கொண்டார்கள்‌. அதனைக்‌ கேட்ட 
தேவர்‌ ஆங்கிருந்த ஒரு வன்னிமரத்தை நோக்கி, 
“மீன்‌ மழையைப்‌ பொழிக” என்று கட்டளையிடுதலும்‌, 
அம்மரமும்‌ அங்ஙனமே பொழிந்தது. அதனைக்கண்டு 
திகைத்த வாமிகளைநோக்கி, “மதுவும்‌ ஊனும்‌ அருந்து 
தல்‌ மாத்திரையானே வாமமதத்தினராதல்‌ எங்ஙனம்‌ 
பொருந்தும்‌? என்று கூற, அக்கன்மயோகிகள்‌, முத்தி 
நெறியை அறிவுறுத்துமாறு விண்ணப்பிக்க, உண்மை 
யாகிய சத்திபூசை, இஃதெனவாமிகளுக்கருள்செய்து 
பொதிகைக்கு வரும்படி கட்டனையிட்டுச்‌ சென்று, அப்‌ 
பொதிகையிலே அகத்தியனாரை வழிபட்டு, அங்கொரு 
சார்‌ சிவயோகத்திருந்தனர்‌. 


அந்நாளில்‌, தஞ்சையில்‌ இராஜராஜசோழதேவர்‌ 
புதியதாக எடுப்பித்த பெரிய கோயிலிலே பிரதிஷ்டை 
செய்யப்படவேண்டிய சிவலிங்கம்‌ மிகப்பெரியதாய்‌ 
அமைந்துள்ளதினால்‌ மருந்திளகிப்‌ பந்தனமாகாது 
இருந்தது. இதன்‌ பொருட்டு வருந்திய அரசர்‌, 
“கருவூர்த்தேவர்‌ வந்தாலல்லது . காரியங்கைகூடாது” 
என்று ஆகாயவாணி கூறக்கேட்டுத்‌ தேவரைப்‌ பிரார்த்‌ 
திப்ப, அவர்‌ பொதிகையிலிருந்து வந்து, ஆங்கிருந்த 
போகநாதரது அனுமதியைப்‌ பெற்றுக்‌ கோயிலுட்‌ 
புகுந்து, சிவலிங்கத்தை ஆவுடையாருடன்‌ சேர்த்து 
கிறுத்தித்‌ தமதுவாய்த்‌ தம்பலத்தை யுமிழ்ந்து, பசும்‌ 
பொன்னை உருக்கி வார்த்ததுபோல்‌ இறுகச்செய்தனர்‌. 
அங்கு வந்திருந்த எல்லோரும்‌ இவ்வதிசயத்தைக்‌ 
கண்டு மனமகிழ்ந்தார்கள்‌. 


பின்னர்‌, தில்லைச்‌ சிற்றம்பலமாகிய கோயில்‌, திருக்‌ 
களந்தை ஆதித்தேச்சுரம்‌, திருக்கீழ்க்கோட்டூர்‌ மணி 
யம்பலம்‌, திருமுகத்தலை, திரைலோக்கிய சுந்தரம்‌, 

கங்கைகொண்ட சோளேச்சுரம்‌, திருச்சாட்டியக்குடி 
முதலிய தலங்களைத்‌ தரிசித்துத்‌ திருவிசைப்பாப்பதிகம்‌ 
ஓதி, மீண்டும்‌ தஞ்சை இராஜராஜேச்சுரத்தைத்‌ தரி 
சித்துத்‌ திருவிசைப்பாப்பதிகம்‌ பாடியருளித்‌ திரு 
வானைக்கா முதலிய தலங்களைத்தரிசித்துத்‌ திருவரங்‌ 
கத்தை யடைந்தார்‌. அப்பொழுது, அங்கிருந்த ஒரு 
பொது மகளால்‌ காதலிக்கப்பட்டு, அவள்‌ விருப்பத்தை 
முற்றுவித்துத்‌ திருவரங்கேசரிடம்‌ பெற்ற மாணிக்க 
மாலையை அவளுக்குப்‌ பரிசாகத்‌ தந்தருளித்‌ தம்பிரி 
விற்கு வருந்திய அவளுக்கு நினைக்கும்பொழுது வருவ 
தாகக்கூறிக்‌ கருவூர்‌ சென்று, யோக நிலையில்‌ இருந்து 
வந்தார்‌. 


பின்னர்‌, திருவரங்கநாதப்பெருமானது மார்பை 
யலங்கரித்துக்‌ கொண்டிருந்த இரத்தினமாலையைக்‌ 
காணப்பெறாத கோயில்‌ அதிகாரிகள்‌ கவலையுற்றிருந் 
தனர்‌. அப்பொழுது அவர்கள்‌ ஒருவிலைமாது அவ்‌ 
வணியை யணிந்து, செல்வதைக்கண்டு அழைத்து 
வினவ, அவள்‌, “இதனை எனக்குக்‌ கருவூர்த்தேவர்‌ 
அளித்தார்‌' எனவும்‌, “அத்தேவர்‌ இன்றைக்கும்‌ வரு 
வார்‌' எனவும்‌ கூற, அவ்வதிகாரிகள்‌ அவரைக்கண்டு 
கொணரும்படி ஏவலாளரை அமைத்து வந்திரு ந்தனர்‌. 
அப்பணியாளர்‌ தேவர்‌ வருதலைக்கண்டு, அழைத்துச்‌ 
சென்று, கோயில்‌ அதிகாரிகள்‌ முன்‌ நிறுத்தினர்‌. 
அவ்வதிகாரிகள்‌, * இம்மணிமாலையைத்‌ தாங்கள்‌ 
அடைந்தது எவ்வாறு? என்று கேட்ப அவர்‌, “அதனை 
அரங்கேசர்‌ எனக்குக்‌ கொடுத்தார்‌; நான்‌ அவட்குக்‌ 
கொடுத்தேன்‌” என்றனர்‌. இதனைக்கேட்ட அதிகாரிகள்‌ 
நம்பாதவராய்‌, “இஃதுண்மையாயின்‌, அவ்வரங்கேசர்‌ 
இவ்வவைக்கண்‌ வந்து கூறுவரோ? என்று வினவ, 
தேவர்‌, “கூறுவர்‌” என்று கூறிக்‌ கடவுளை வேண்ட 
அத்திருமால்‌ ஆகாயத்திலே தோன்றி அசரீரியாக , 

“அம்மாலையை அளித்தது யாமே” என்று கூறியருளினர்‌. 
இதனைக்கேட்ட அதிகாரிகளும்‌ பிறரும்‌ தம்பிழையைப்‌ 
பொறுத்தருளுமாறு தேவரை வேண்டிக்கொண்டனர்‌. 


பின்னர்‌ கருவூர்த்தேவர்‌ கருவூருக்குச்‌ சென்று 
சின்னாள்‌ தங்கியிருந்து, திருவானிலைக்‌ கோயிலுட்‌ 
சென்று முன்னர்த்‌ தீங்கிழைக்கக்‌ கருதிய அவ்வூர்‌ 
அந்தணர்‌, தம்‌ பிழையைப்‌ பொறுக்குமாறு வேண்டிக்‌ 
கொண்டதற் கிரங்கிப்பொறுத்தருளி, தாம்சிவத்தோடு 
இரண்டறக்‌ கலக்கும்‌ காலம்‌ அணுகிவிட்டதினால்‌ 
ஆண்டிருந்த பசுபதீச்சரத்து மகாலிங்கத்துட்‌ புகுந்து 
இரண்டறக்‌ கலந்தருளினார்‌. 


7. பூந்துருத்தி ஈம்பிகாட௩ம்பி 


துலங்குதிருக்‌ கச்‌சநகர்க்‌ காட ராயர்‌ 
தொல்குலத்துத்‌ தராதிபராய்ச்‌ சோணா டாண்டு 
விலங்குபெருஞ்‌ சமருழக்கச்‌ சைவ வாய்மை 
மேதினியிற்‌ பரப்பிநந்தி மரபிற்‌ ரோன்றி 
யிலங்குகுரு பரர்‌ நாற்றோ டெண்மர்‌ தம்மை 
யிறைஞ்சிப்பூந்‌ துருத்திமடத்‌ தியோட னார்ந்து 
பலங்குலவ வாரூரும்‌ பொதுவும்‌ பாடிப்‌ 
பரமனார்‌ திருவடிக்கழ்ச்‌ சரம்வைத்‌ தாரே. 
இ-ள்‌: காஞ்சிபுரத்தில்‌ தொண்டைப்‌ பல்லவ 
ராகிய சத்திரியமரபிற்‌ பூவுதயமான காடவரசம்பி, 
திருப்பூந்துருத்தியைத்‌ தமது இராஜதானியாகக்‌ 
கொண்டு சோழ நாட்டைப்‌ புரந்து, வைதிக சைவ 
சமயத்தைப்‌ பரிபாலித்துத்‌ திருநந்திதேவர்‌ மரபின்‌ 
வந்த சிவாசாரியார்‌ நூற்றெண்மரையும்‌ ஆசரித்துப்‌ 
பூந்துருத்தியிற்‌ சைவமடம்‌ ஒன்றை நிறுவி, சிவஞான 

யோகியாகித்‌ திருவாரூரையும்‌ திருத்தில்லை யம்பலத்‌ 
தையும்‌ புகழ்ந்துபாடிப்‌ பொன்னம்பலத்தில்‌ ஆனந்த. 
நடனஞ்செய்யும்‌ குஞ்சிதபாதத்தையே தமதுசிரசுக்கு த்‌ 
திருமுடியாகப்‌ பெற்றுய்ந்தார்‌ என்றவாறு. 


புராணசாரம்‌ : 


பூந்துருத்தி நம்பி காடநம்பி, சோழ நாட்டிலே, 
காவேரியின்‌ தென்கரையிலுள்ள திருப்பூந்துருத்தியில்‌ 
இருந்தவர்‌. அத்தலத்திலேதான்‌ திருநாவுக்கரசர்‌ 
திங்களும்‌ ஞாயிறு ந்தோயும்‌ திருமடமொன்று அமைக்‌ 
தது. ஆதலால்‌ அத்தலவாசிகள்‌ தேவாரம்‌ பாடி 
அருளிய திருஞானசம்பந்தர்‌, திரு நாவுக்கரசர்‌, சுந்தர 
மூர்த்திகள்‌ ஆகிய மூவர்‌ பெருமைகளை நன்குணர்ந்‌ 
திருந்தவர்‌ ஆவர்‌. நம்பி காட நம்பிகளும்‌ மூவர்‌ முதலி 
களைப்போலப்‌ பற்பல சிவாலயங்களையுந்‌ தரிசித்துச்‌ 
சிவபெருமான்‌ திருவருட்பேற்றிற்கு உரியவராய்த்‌ திரு 
வாரூரைப்‌ போய்‌ அடைந்தார்‌. 


அடைந்தவர்‌, திருவீதி வலம்வந்து, ஆலயத்துட்‌ 
புக்குத்‌ தியாகராசரைக்‌ கண்டு மகிழ்ந்த மகிழ்ச்சியால்‌, 


பத்தியா யுண்போ ரருளைவாய்‌ மடுத்துப்‌ 
பருகுதோ றமுதமொத்‌ தவர்க்கே 
தித்தியா நிற்குந்‌ தேவர்காள்‌ இந்தத்‌ 
திருவுரு விருந்தவா பாரிர்‌. 
என்று தமது அனுபவத்திற்குவந்த சிவானந்த மேலீட்‌ 
டைப்‌ புலப்படுத்தித்‌ திருவிசைப்பாப்‌ பதிகம்‌ ஓன்று 
பாடி அருளினார்‌. 
பின்னர்‌, அரிதின்‌ நீங்கித்‌ தில்லைச்‌ சிற்றம்பலத்தை 
அடைந்து, ஆங்குக்‌ கனகசபையிலே ஆனந்தத்‌ தாண்‌ 
டவஞ்‌ செய்யும்‌ தாண்டவ மூர்த்தியைத்‌ தரிசித்துக்‌ 

கணம்புல்லர்‌, கண்ணப்பர்‌, திருநாவுக்கரசர்‌, திரு 

ஞானசம்பந்தர்‌, சேரமான்‌ பெருமாள்‌, சுந்தரர்‌ என்‌ 

றின்னோரது திருத்தொண்டின்‌ சிறப்பையும்‌ தில்லைச்‌ 

சிற்றம்பலத்தின்‌ சிறப்பையும்‌ ஆடலதிசயத்தையும்‌ 

எடுத்துக்கூறி, ஒப்பற்ற அருமைத்‌ திருப்பதிகத்தையும்‌ ' 
பாடியருளினார்‌. இங்ஙனம்‌ சிவானுபவச்‌ செல்வரா 

யிருந்து இறுதியில்‌ இறைவர்‌ திருவடி நீழலில்‌ இரண்‌ 

டறக்‌ கலந்தார்‌. 


8. கண்டராதித்தர்‌ 


சரமொன்று பேர்படைத்த தஞ்சைத்‌ தோன்றல்‌ 
இராஜ கேசரியார்‌ கண்டர்‌ பாறு 

தரமொன்று முணராதேம்‌ குடியை யாண்டார்‌ 

| தம்பெயராற்‌ புறங்கண்டார்‌ தமதில்‌ லத்துப்‌ 

பரமொன்றுந்‌ தாண்டவனைப்‌ பாடும்‌ மெய்யர்‌ 
பரமானந்‌ தத்துண்மை பயிலும்‌ நாவர்‌ 

கரமொன்று புலிக்கொடியா ரானே றேந்துங்‌ 
காரணர்பூ ரணரானார்‌ நல்லந்‌ தானே. 


இ-ள்‌: சென்னிமரபில்‌ வெண்ணிக்‌ கூற்றத்துத்‌ 
தஞ்சாவூரில்‌ சுபஜனனம்‌ ஆன கண்டராதித்த 
ஸ்ரீ ராஜகேசரியார்‌ தமது குடிகளை யெல்லாம்‌ நன்மை 
பெறப்‌ பாலித்து, கண்டராதித்தம்‌ என்னும்‌ திரு நகரை 
நிருமாணித்துத்‌ தமது குலதெய்வமாகிய தாண்டவ 
ராயனைத்‌ திருச்சிற்றம்‌ பலத்திற்பாடி, பரம முதற்‌ 
காரணராகிய நல்ல முடையார்‌ திவ்விய சிதாகாயத்திற்‌ 
பரிபூரணரானார்‌ என்றவாறு 


புராண சாரம்‌ : 


கண்டராதித்தர்‌ சோணாட்டில்‌ தஞ்சையில்‌ வீற்‌ 
றிருந்து அரசு புரிந்த சோழ மன்னர்களுள்‌ ஒருவர்‌. 

முதற்‌ கண்டராதித்த சோழ தேவரென்று சரித்திர 
ஆராய்ச்சிக்‌ காரர்களால்‌ சொல்லப்படுபவரும்‌ இவரே 
யாவர்‌. இவர்‌ தமது தமையனாராகிய இராஜாதித்தர்‌ 
என்பார்‌ தக்கோலத்தில்‌ கி. பி, 949-ல்‌ இரட்ட அரச 
னாகிய கன்னரதேவனோடு புரிந்த பெரும்‌ போரில்‌ 
இறந்துபட்டமையின்‌, தமது பிதாவாகிய முதலாம்‌ 
பராந்தக சோழ தேவர்க்குப்‌ பின்னர்ச்‌ சோழ 
மண்டலத்தின்‌ அரசராக அரியணை யேறினார்‌. அப்‌ 
போரின்‌ பயனாக, கன்னரதேவன்‌ காஞ்சிபுரத்தை 
யடுத்த சிலபகுதிகளைக்‌ கவர்ந்து கொண்டமையின்‌, 
எஞ்சியவற்றையே கண்டராதித்தர்‌ ஆண்டு வந்தார்‌. 
சோழ மன்னர்கள்‌ ஒருவர்‌ பின்‌ ஒருவராகத்‌ 
தரித்துக்‌ கொண்டு வந்த இராஜகேசரி, பரகேசரி 
என்ற பட்டங்களுள்‌ இவர்‌ இராஜகேசரி என்னும்‌ 
பட்டம்‌ புனைந்தவர்‌. இவர்‌ தமது ஆட்சிக்காலத்தில்‌ 
தம்‌ பெயரமைத்துக்‌ காவேரியாற்றின்‌ வடகரையில்‌ 
ஒருந்கரம்‌ உண்டு பண்ணினார்‌. இது அக்காலத்தில்‌ 
கண்டராதித்தச்‌ சதுர்வேதிமங்கலம்‌ என்ற பெயரால்‌ 
வழங்கி வந்ததாகத்‌ தெரிகிறது. கண்டராதித்தர்‌ 
தமிழ்மொழியிற்‌ சிறந்த புலமையும்‌ சிவபெருமானிடத்‌ 
துப்‌ பேரன்பும்‌ வாய்ந்தவராதலால்‌, சிவத்தலங்களைச்‌ 
சென்று தரிசித்து, இன்னிசைப்‌ பாக்களால்‌ திருப்‌ 
பதிகங்களும்‌ ஓதி வருவாராயினார்‌. இக்காலத்தில்‌, 
தமிழுலகம்‌ படித்தின்புறுதற்கு “மின்னா ருருவமேல்‌ 
விளங்க?” என்னும்‌ தொடக்கத்துக்‌ கோயிற்பதிக 
மொன்றே இவர்‌ பாடியருளிய பதிகமாகக்‌ கிடைத்‌ 
திருக்கின்றது. சோழமன்னர்கள்‌ நடராஜப்‌ பெரு 
மானைத்‌ தமது குலதெய்வமாகக்‌ கொண்ட தன்மை 
யையும்‌ இப்பதிகம்‌ வலியுறுத்துகின்றது. 


சைவத்‌ தமிழ்மறையாகக்‌ கருதப்படும்‌ பன்னிரு 
திருமுறையின்கண்ணே ஒன்பதாம்‌ திருமுறையாகிய 

திருவிசைப்பாவினுள்‌ ஒரு பதிகமாக இவரதுபதிகம்‌ 
மெய்யன்பர்களால்‌ தொகுக்கப்பெற்‌ நிருப்பது ஒன்றே 
இவர்‌ எத்துணைப்‌ பெரிய சிவஞானியார்‌ என்பதை 
விளக்குமன்றோ ? இவர்‌ தாம்‌ பாடிய பதிகத்தின்‌, 


வெங்கோல்‌ வேந்தன்‌ தென்னன்‌ நாடு 
மீழமுங்‌ கொண்ட திறல்‌ 
செங்கோற்‌ சோழன்‌ கோழிவேந்தன்‌ 
செம்பியன்‌ பொன்ன ணிந்த 
அங்கோல்‌ வளையார்‌ பாடியாடு 
மணிதில்லை யம்ப லத்துள்‌ 
எங்கோ னீசன்‌ எம்மிறையை 
யென்றுகொல்‌ எய்து வதே. 


என்ற எட்டாவது பாடலில்‌ தமது பிதாவாகிய முதற்‌ 
பராந்தகசோழதேவர்‌ தில்லையம்பலத்தைப்‌ பொன்‌ 
வேய்ந்து செம்பொன்‌ அம்பலமாக்கிய திறத்தை எடுத்‌ 
துக்‌ கூறித்‌ தமது தந்தையாரின்‌ பேரன்பை உலகத்‌ 
தாருக்குத்‌ தெரிவித்துள்ளார்‌. 


இவருக்கு வீரநாராயணியார்‌, செம்பியன்‌ மாதேவி 
யார்‌ என்னும்‌ பெயரமைந்த இரண்டு மனைவிமார்‌ 
இருந்தனர்‌. இந்த இருவரும்‌. தமது கணவரைப்‌ 
போலவே சிவபத்தியிற்‌ சிறந்து சிவாலயத்‌ திருப்‌ 
பணிகள்செய்து, பூசை நைவேத்தியங்கட்கு வேண்டிய 
நிபந்தங்களை அமைத்து வைத்தனர்‌. இவர்களுள்‌ 
செம்பியன்‌ மாதேவியாரிடம்‌ மதுராந்தகன்‌ என்னும்‌ 
ஒரு புத்திரன்‌ பிறந்திருந்தான்‌. 

இப்போது கோனேரிராஜபுரம்‌ என்று சொல்லப்‌ 
படும்‌ திருநல்லம்‌ என்னும்‌ கோயில்‌ செம்பியன்‌ 
மாதேவியாரால்‌ எடுப்பிக்கப்பட்டதாதலின்‌, அதன்‌ 
கண்‌ கண்டராதித்தர்‌, செம்பியன்‌ மாதேவியார்‌. மது 
ராந்தகன்‌ என்னும்‌ மூவர்‌ திருவுருவங்களும்‌ சிவலிங்க 

தரிசனை செய்துகொண்டிருக்கும்‌ பாவனையாக வைக்கப்‌ 
பட்டிருக்கின்றன. இவர்‌ சிவபத்தியிற்‌ குறையாதவ 
ராகவேயிரு ந்து இறுதியில்‌ பெருங்கருணைக்‌ கடவுள்‌ 
திருவருளால்‌ சிவானந்தப்‌ பெருவாழ்வை அடைந்து 
இன்புற்றிருந்தனர்‌. 


9. வேணாட்டடிகள்‌ 


நல்லகுலப்‌ பெண்‌ மணிக ளரன்டீர்‌ பாடும்‌ 
நற்றவத்து வேணாட்டி னால வாயின்‌ 
வில்லுயர்ந்த கொடியுடையார்‌ இளமை தொட்டே 
வீறடிக ளாய்வாழ்ந்தா ருடனோய்‌ நீங்கச்‌ 
சொல்லுவ கங்கைகுடைந் தருட்கூத்‌ தாடுந்‌ 
துரியபரம்‌ பொருள்பாடிச்‌ சகாத்‌ தத்து 
வல்லதொழி லறிவிற்றம்‌ வினையும்‌ ஞான 
வாய்மையுமே வுறப்பெற்றா ரறப்பெற்‌ றாரே. 


இ-ள்‌: பெண்களுள்‌ நாயகம்போல்வார்‌ பரமசிவனை 
எக்காலமும்‌ பாடியாடும்‌ கேரள நாட்டின்‌ தென்பகுதி 
யாகிய வேணாட்டில்‌, ஆலவாய்‌ என்னும்‌ நகரில்‌, சேரர்‌ 
குடியில்தோன்‌ றிய வேணாட்டடிகள்‌ இளமைப்‌ பருவத்தி 
லேயே இவ்வுலகப்பற்றை ஓழித்துத்‌ தம்முடலில்‌ 
இருந்த நோய்‌ நீங்குதற்‌ பொருட்டுத்‌ தில்லையிற்‌ சிவ 
கங்கையில்‌ தீர்த்தமாடிப்‌ புனிதராய்‌, பொன்னம்பலத்‌ 
திற்‌ சிவபெருமானுடைய கிரியை ஞானங்களில்‌ தமது 
கிரியை ஞானங்கள்‌ வியாபிக்கும்படிப்‌ பரமுத்தியைப்‌ 
பெற்றார்‌. 

புராணசாரம்‌ : । 


வேணாட்டடிகள்‌ வேள்‌ நாடாகிய திருவாங்கூரிலே 
அவதரித்தவர்‌. இளமையில்‌ கலைத்துறை முற்றிய 

பின்னர்ச்‌ சமய ஆராய்ச்சியில்‌ புகுந்ததின்‌ பயனாகச்‌ 
சிவபெருமானையே முழுமுதற்கடவுளாகத்‌ துணிந்து 
அக்கடவுளது திருவருளைப்பெறுதற்கு ஏதுவாகிய 
சிவபத்தியிற்‌ சிறந்து விளங்கிவந்தார்‌. இத்தகைய 
அடிகள்‌, தலயாத்திரையில்‌ விருப்பம்‌ மிக்கவராய்‌, ஆங்‌ 
காங்குள்ள சிவாலயங்களைத்‌ தரிசித்து, இன்னருள்‌ 
பெற்றுத்தில்லையைச்‌ சார்ந்து, வைராக்கியமுடைய 
சிவனடியாராக இருந்து வந்தார்‌. 


சிவபெருமான்‌ தமது மெய்யடியாரை வேண்டு 
மளவுந்‌ துன்புறுத்தித்‌ தூய்மையாக்கும்‌ இயல்புக்‌ 
கேற்ப, இவரையும்‌ பலதுன்பங்களோடு பிணியையும்‌ 
அனுபவிக்கும்படிச்‌ செய்வித்தார்‌. இதனால்‌ முன்னர்‌ 
இவரைக்கண்டு அஞ்சி நின்றபிறர்‌, “இவரது வழிபடு 
கடவுள்‌ இவரைப்பேயாகக்‌ கருதி இகழ்ந்துவிட்டது 
போலும்‌” என்று இகழ்ந்து பேசுவாராயினர்‌. இதனைப்‌ 
பொறாத அடிகள்‌, தமது துன்பத்தின்‌ ஓழிவைக்‌ கருதா 
ராயினும்‌ சிவபெருமானது பெருங்கருணை த்‌ திறம்‌ 
குன்றாதிருத்தலையே கருதி, “உலகத்தார்‌ தம்பானை 
சாய்ப்பற்றார்‌' என்பர்‌, “எம்பெருமான்‌ எனதிறத்து 
அதனையுஞ்‌ செய்தாரில்லை. வழிவழி அடிமையாதலின்‌, 
எனது திருத்தொண்டில்‌ நம்பிக்கை இல்லைபோலும்‌!” 
என்பனபோன்‌ ற முறையீடுகளைத்‌ தில்லையில்‌ அருளிச்‌ 
செய்த, “துச்சான செய்திடினும்‌ யொறுப்பரன்றே 
ஆளுகப்பார்‌'” என்னுந்‌ தொடக்கத்துத்‌ திருவிசைப்‌ 
பாப்‌ பதிகத்தால்‌ காதலாகிக்‌ கசிந்து கண்ணீர்‌ மல்க 
ஓதி அருளினார்‌. பின்னர்‌ நடராஜப்‌ பெருமானது 
திருவருளால்‌ உடல்‌ நோயோடு பிறவி நோயும்‌ நீங்கப்‌ 
பெற்று, அழிவில்லாத. சிவானந்தப்‌ பெருவாழ்வை 
எய்தி இன்புற்றிருந்தனர்‌. 

10. திருவாலியமுதனார்‌ 


அறமுணர்ந்த நான்மறையார்‌ மயிலை சார்ந்த 
ஆலிநக ரமுதனா ரப்பேர்‌ வாய்ந்து 
மறங்கடிந்த புலவர்போல்‌ மறலி வென்றார்‌ 
மாற்றாரைச்‌ சிவகலையால்‌ வென்று வேத 
வுறும்பனுவல்‌ கருத்தானே மெய்த்தே வென்னா 
வுலகறிய வரற்பணிந்து கோயி லோதி 
நிறங்குலவு கொன்றையணி மன்று னார்தம்‌ 
நிருத்தபத மருத்தியொடு முருசித்‌ தாரே. 


இ-ள்‌: கெளரி மாயூரத்திற்கு ஈசான திசையி 
லுள்ள திருவாலி நகரில்‌ வேதியர்‌ குலத்தில்‌ கடைச்சங்க 
மருவிய ஆலியமுதனார்‌ பரம்பரையில்‌ அவதரித்த திரு 
வாலியமுதனார்‌ சிவயோக பலத்தால்‌ மரணபயத்தைத்‌ 
தவிர்த்து, புறச்‌ சமயத்தாரைத்‌ தந்திரகலை மந்திரகலை 
உபதேசகலைகளாற்‌ கடிந்து சைவ சற்சம்பிரதாயத்தை 
நிலைநாட்டி, வேதத்திற்கூறிய பரம்பொருள்‌ உருத்‌ 
திரனே என்று உலகினர்‌ யாவரு ந்தேற மகாதேவனைச்‌ 
சைவாகம விதிப்படி யருச்சித்து, தீருத்தில்லைத்‌ திருக்‌ 
கோயிலைப்பாடி நிருத்தனார்‌ திருத்தாள்‌ நீழலை 
அடைந்தார்‌. 


புராணசாரம்‌ : 


சோழ மண்டலத்தில்‌ திருவாலி நாட்டுத்‌ திருவாலி 
யில்‌ பிராமண மரபில்‌ அமுதனார்‌ திருவவதரித்தார்‌. 
(மாயூரத்திற்‌ பிறந்தவராகவும்‌ சில அறிஞர்‌ கூறுவர்‌.) 
இவர்‌ வேத சிவாகமங்களை ஐயந்திரிபறக்‌ கற்று 
ணர்ந்து, வேத பிரதிபாத்தியனாகிய மகாதேவனைத்‌ 
தைலதாரைபோல்‌ இடையறாத நேயத்தோடு வழிபட்டு 
வந்தார்‌. 


41 


அங்ஙனம்‌ வருபவர்‌, அத்தியானத்திலே பொன்‌ 
னம்பலத்திலே எழுந்தருளியுள்ள நடராஜப்‌ பெரு 
மானது அடி முதல்‌ முடிகாறுமுள்ள உறுப்புக்கள்‌ 
உள்ளத்தில்‌ தங்கி இன்புறுத்திய அருமைப்பாட்டை 
எடுத்து இனிதுவிளக்கித்‌ திருவிசைப்பாப்‌ பதிகத்தைப்‌ 
பாடி ஆனந்தக்‌ களிப்பின்‌ அழுந்தி, மாந்தரனைவருக்‌ 
கும்‌ சைவப்பொருளை விளக்கி அத்தலத்திலே வசித்து 
வந்தார்‌. ஆதிமூர்த்தியின்‌ சகளத்‌ திருமேனி தரிசித்‌ 
தவர்க்கு வீடுபேற்றை யருளும்‌ நிலையை உள்ளத்‌ 
தடக்கி அன்பு புறம்பே ஒழுகியது போன்ற இன்ப 
முடைய அன்பு மயமான வேறு மூன்று திருவிசைப்‌ 
பாப்‌ பதிகங்களையும்‌ மனங்கசிந்‌ துருகிப்பாடி நிருத்தர்‌ 
இருதாளைச்‌ சேர்ந்தார்‌. ்‌ 


11. புருடோத்தம௩ம்பி 


உருகிமுத லைம்புலன்க ணுகர்வு மாங்கே 
யுருத்திரனார்‌ திருப்பதத்தே யாகு மென்று 
வரிசைபெறப்‌ புறச்சமயத்‌ தவர்க்கு ணர்த்தி 
வண்புருடோத்‌ தமம்வந்த மறையோர்‌ வாதம்‌ 
புரிசைவர்‌ மாலடியார்‌ இவர்தந்்‌ தர்க்க 
வாதமெலா மொழியமறை நிகம வாய்மை 
தருசைவ வான்பதியாந்‌ தில்லை வாழ்த்தித்‌ 
தாணுவினைச்‌ சதாகாலம்‌ பேணு வாரே. 


இ-ள்‌: ஐம்புலன்களின்‌ நுகர்வும்‌ அரனுடைய 
திருவடியின்கண்‌ அமர்வனென்பதை அவனிமா ந்தர்‌ 
அனைவருமுணருமாறு சோழநாட்டில்‌ திருவண்‌ புரு 
டோத்தமம்‌ என்னும்‌ திவ்விய தேசத்தில்‌ மறையோர்‌ 
குலத்தில்‌ மகிதலம்‌ உதித்த புருடோத்தம நம்பி 
என்பார்‌ வைணவர்களுக்கும்‌ சைவர்களுக்கும்‌ ஒரு 
காலத்து உண்டாகிய பெருங்கலகத்தைப்‌ புராணாதி 

காசப்பிரமாணங்களைக்‌ காட்டி அடக்கி, வேத சிவாக 
மங்களின்‌ கருத்துவேறுபடாமையை விளக்கிவேதா ந்த 
சித்தாந்த சமரசாநுபவச்‌ செல்வராய்‌ ஒன்று அல்ல 
இரண்டு அல்ல வென்று மகாவாக்கியங்கள்‌ ஓதும்‌ 
உண்மைச்‌ சிவநிலையில்‌ தில்லையைப்பாடி நிலைபெற்று 


அருளினார்‌. 
புராணசாரம்‌ : 


சோழ மண்டலத்துத்‌ திருநாங்கூர்‌ நாட்டுத்திரு 
வண்புருடோத்தம நகரில்‌ வைதிக சைவ வேதியர்‌ 
மரபிற்றோன்‌ றிய புருடோத்தமநம்பி மகேசுரனிடத்தும்‌ 
மகேசுரரிடத்தும்‌ உள்ளன்புடையராய்‌ ஐந்து பேர்‌ 
அறிவுங்‌ கண்களே கொள்ள அந்நாட்டில்‌ உள்ள 
பதினொரு சிவதலங்களையும்‌ பதினொரு உருத்திரர்களை 
யும்‌ பணிந்து சைவ வைஷ்ண சமயங்களுக்கும்‌ 


வேதாந்த சித்தாந்தங்களுக்கும்‌ உண்மைப்பொரு 
ளாக விளங்கும்‌ திருத்தில்லையம்பலம்‌ அடைந்து, 
இரண்டு திருப்பதிகங்கள்பாடித்‌ திரிகரணசுத்தியோடு 
சிவாநந்தசாகரத்தில்‌ தினை த்தருளினார்‌. 


12. சேதிராயர்‌ 


பேணுபெருந்‌ துறையாகுங்‌ கோவ லூரிற்‌ 
பெருயெநற்‌ சேதிமர புதித்த செல்வர்‌ 
தாணுசவ சாதனநற்‌ சார்பென்‌ றார்க்குத்‌ 
தமதாணை நிறுத்தியரன்‌ கோயிற்‌ பாடி 
வேணுபுரத்‌ தரனடியார்‌ யாருங்‌ காண 
விண்ணவரு நண்ணரிய மேன்மை யுற்று 
ராணுமலன்‌ பெண்ணுமலன்‌ னலியல்‌ லான்பல்‌ 


லாண்டுளான்‌ செம்பொன்மணி யம்ப லத்தே. 

இ-ள்‌: பெண்ணை நதியில்‌ யாவரும்‌ விரும்பி 
யாடும்‌ பெருந்துறையாகிய திருக்கோவலூரில்‌ சேதி 
ராயர்‌ மரபில்‌ உதித்த சேதிவேந்தர்‌ சைவ சாதனங்கள்‌ 
தமது நற்சார்பு என்று தமது ஆணையை நிலவச்‌ 
செய்து குருலிங்கசங்கம பூசைகள்‌ தவறாது நடத்தி, 
திருத்தில்லையைப்பாடி, சீகாழித்‌ திருக்கை கோட்டிகள்‌ 
கண்காண, சிற்சபையிற்‌ பேரொளியோடு கலந்‌ 
தருளினார்‌ என்றவாறு. 

புராணசாரம்‌ : 


சேதி நன்னாட்டு நீடுந்திருக்கோவலூரில்‌ மலையமான்‌ 

நத்தமான்‌ சுதமான்‌ என்னும்‌ மூன்று பெண்ணைக்‌ கரை 
வேளிர்‌ குலத்துக்குத்‌ தலைவராய்‌, மலாடர்‌ என்னும்‌ 
குறுநிலமன்னராய்ச்‌ சேதிராயர்‌ திருவவதரித்தார்‌, 
இவர்‌ முன்னோர்‌ யாவரும்‌ சிவபத்தி அடியார்‌ பத்தியிற்‌ 
சிறந்தவர்‌. இவர்‌ திருவெண்ணீறு திருக்கண்மணி 
திருவைந்தெழுத்து ஆகிய சைவசாதனங்களை நற்‌ சார்‌ 
பெனக்‌ கொண்டவர்‌. தாம்‌ அரசு செலுத்திய நாடு 
முழுவதும்‌ சைவநீதியிற்‌ பொலியுமாறும்‌, குருலிங்க 
சங்கம வழிபாட்டிற்‌ சிறக்குமாறும்‌. மனு அரசு செலுத்தி 
மெய்ஞ்ஞானா நுபவம்‌ பெற்றுத்‌ திருத்தில்லையை 
யடைந்து ஆண்டு வந்திருந்த காழிச்‌ சிவனடியார்‌ 
யாவரும்‌ கண்காணத்‌ திருப்பதிகம்‌ பாடிக்கொண்டே 
சிற்சபையிற்றோன்றிய பேரொளிப்‌ பிழம்பிற்‌ கலந்‌ 
தருளினார்‌. 

இருவிசைப்பாவுடையாரை வழிபடும்‌ தினம்‌ 

நண்டு தெறுக்கால்‌ நளிர்கடன்‌ மச்சமெனு 

மொண்டிறற்‌ றிங்க ளுவை நீங்கக்‌ - கண்டுகொள்‌ 

மற்றைமதி பூரணையே மாளிகைத்‌ தேவர்முத 

னற்றவரை யாசரிக்கும்‌ நாள்‌. 

இ-ள்‌: ஆடி, கார்த்திகை, பங்குனி இம்மாதங்‌ 
களிற்றவிர மற்றைச்‌ சித்திரை முதல்‌ ஓன்பது மாதங்‌ 
களில்‌ வரும்‌ பெளர்ணிமைத்‌ திதிகள்‌ முறையே 
திருமாளிகைத்தேவர்‌ முதலிய ஒன்பதின்மரை வழி 
படுதற்கும்‌, அன்னார்‌ திருப்பண்‌ சாத்துமுறை செய்‌ 
தற்கும்‌ ஏற்ற நைமித்திகத்‌ திருநாட்களாம்‌; ஆதலின்‌ 
அந்நாட்களில்‌ இம்மகான்களை யாம்‌ வணங்கி இம்மை 
யின்பத்தையும்‌ மறுமையின்பத்தையும்‌ வீடு பேற்றை 
யும்‌ பெற்று வாழ்வோமாக, 


திருவிசைப்பாவுடையார்‌ துவாதசமாலை 


முற்றிற்று, 


